

ئەھل سۈننە ۋەلجامائە ئەقىدىسى

عقيدة أهل السنة والجماعة

علامة محمد صالح العثيمين

رحمه الله

ئۇيغۇر تەرجىمە مەركىزى

www.number.org

مۇندەرىجە

- 5 بىزنىڭ ئەقىدىمىز:
- 10 ئاللاھ تائالانىڭ «سۆزلىگۈچى» دېگەن سۈپىتىگە ئىشىنىمىز: ..
- ئاللاھ تائالانىڭ ئۆزىنىڭ زاتى ۋە سۈپىتى بىلەن بارلىق مەخلۇقاتلاردىن يۇقىرى ۋە ئالىي ئورۇندا ئىكەنلىكىگە ئىشىنىمىز.
- 13 ئاللاھ تائالانىڭ ئۆز ئەرشى ئۈستىدە قارار ئېلىپ تۇرۇپ ئۆزىنىڭ ياراتقان مەخلۇقاتلىرى بىلەن بىرگە ئىكەنلىكىگە ئىشىنىمىز.
- 14 ئىرادىنىڭ تۈرلىرى:
- 16 مۇھەببەت:
- 19 مۆمىنلەرنىڭ قىيامەت كۈنى ئاللاھ تائالانى كۆرىدىغانلىقىغا ئىشىنىمىز
- 25 ئاللاھ تائالانىڭ ئالىي مۇكەممەل سۈپەتتە تەڭداشسىز ئىكەنلىكىگە ئىشىنىمىز
- 26 تەقدىر تۆۋەندىكىدەك تۆت تۈرلۈك بولىدۇ:
- 59 پەرىشتىلەرگە ئىشىنىش
- 70 كىتابلارغا ئىشىنىش
- 71 پەيغەمبەرگە ئىشىنىش
- 71 ئاخىرەت كۈنىگە ئىشىنىش
- 72 تەقدىرگە ئىشىنىش
- 72

بِسْمِ اللّٰهِ الرَّحْمٰنِ الرَّحِیْمِ

ناھایىتى شەبەتلىك ۋە مەھربان اللہ نىڭ ئىسمى بىلەن باشلايمىز .

بارلىق ھەمدۇسانا ئالەملەرنىڭ پەرۋەردىگارى اللہ غا خاستۇر ۋە نەتىجىلەر، ئۆزىنى ساقلىغۇچى كىشىلەرگە، ئاداۋەت زالىملارغا خاستۇر، روشەن ھەقىقەتنىڭ ئىگىسى بولغان اللہ نىڭ بىرلىكىگە گۇۋاھلىق بېرىمەن، ياخشى كىشىلەرنىڭ يولباشچىسى، پەيغەمبەرلەرنىڭ ئاخىرقىسى، اللہ نىڭ ئەلچىسى ۋە بەندىسى بولغان مۇھەممەد ئەلەيھىسسالامنىڭ پەيغەمبەرلىكىگە گۇۋاھلىق بېرىمەن. اللہ نىڭ رەھىمىتى پەيغەمبەر ئەلەيھىسسالامغا، ساھابىلىرىغا ۋە ياخشىلىقتا ئۇلارغا قىيامەت كۈنىگىچە ئەگەشكەن كىشىلەرگە بولسۇن!...

مەقسەت: اللہ تائالا ھەقىقەتەن ئۆزىنىڭ ئەلچىسى مۇھەممەد ئەلەيھىسسالامنى ھەق دىن، توغرا يول بىلەن پۈتۈن ئالەمگە رەھىمەت، ئۆلگە ۋە بارلىق ئىنسانلارغا ھەقىقەتنىڭ ئىسپاتى قىلىپ ئەۋەتتى .

اللہ مۇھەممەد ئەلەيھىسسالامغا چۈشۈرگەن ھېكمەتلىك كىتابتا كىشىلەرنىڭ ئەھۋالىنى ئىسلاھ قىلىدىغان دۇنيا - ئاخىرەتلىك ئىشلىرىنى ئوڭشايدىغان بارلىق ئىشلارنى بايان قىلىپ بەردى . يەنى؛ ساغلام ئەقىدە، توغرا ئەمەللەر، گۈزەل ئەدەب - ئەخلاقلارنى بايان قىلىپ بەردى .

ئۇلارغا كېچىسى كۈندۈزگە ئوخشاش نۇرلۇق بولغان ئېزىپ كەتمەيدىغان ۋە ھالاك بولمايدىغان توغرا كۆرسەتمىنى قويۇپ كەتتى. اللہ ۋە ئۇنىڭ ئەلچىسىنىڭ چاقىرىقىغا ئاۋاز قوشقۇچى ئۆمەتلەر شۇ كۆرسەتمە بىلەن ماڭدى. ئۇلار ئىنسانلارنىڭ ئەڭ ئىلغارلىرى بولغان ساھابىلەر ۋە ياخشىلىقتا ئۇلارغا ئەگەشكەنلەردۇر .

ئۇلار مۇھەممەد ئەلەيھىسسالامنىڭ سۈننىتىنى تۇتتى، يولىنى مۇستەھكەملىدى ۋە ئەقىدە، ئىبادەت ۋە ئەدەب - ئەخلاققا شۇ يولدا تەۋرەنمىدى. ئۇلار ھەقىقىي ئاشكارا قىلغۇچى بىر جامائەت بولۇپ ماڭدى، ئۇلارغا قارشى تۇرغۇچىلار ۋە بۆلگۈنچىلىك قىلىشقا ئۇرۇنغۇچىلار ئۇلارغا زىيان يەتكۈزەلمەيدۇ، ئۇلار شۇ يولدا تاكى قىيامەتكىچە تەۋرەنمەي تۇرىدۇ .

اللہ تائالاغا شۈكرى، بىز ئۇلارنىڭ مەڭگۈلۈككە تۇتۇپ ماڭغان قۇرئان ۋە سۈننەتنىڭ كۆرسەتمىسىدىكى يولى بويىچە ئۇلارنىڭ ئىزىدىن يول ئېلىپ كېتىۋاتىمىز. بىز بۇنى ھەر بىر مۇسۇلماننىڭ زىممىسىگە چۈشكەن مەسئۇلىيەت دېيىش بىلەن بىرگە اللہ تائالانىڭ بىزگە بەرگەن نېمىتىنى سۆزلەۋاتىمىز ۋە اللہ تائالادىن بىزنى ۋە بىزنىڭ بارلىق مۇسۇلمان قېرىنداشلىرىمىزنى دۇنيا ۋە ئاخىرەتتە ھەق سۆزدە مۇستەھكەم قىلىشىنى ۋە ئۆزىنىڭ چەكسىز رەھىمىتى بىلەن رەھىمەت قىلىشىنى سورايمىز .

بۇ تېمىدا كىشىلەرنىڭ چۈشەنچىسى ھەرخىل بولغانلىقى

ئۈچۈن بۇ تېمىنى مۇھىم دەپ قاراپ ئەقىدىسىگە مۇۋاپىق بولغان ئەھل سۈننە ۋەلجامائە ھەققىدە قىسقىچە بايان قىلىپ بېرىشنى ئىختىيار قىلدىم. بۇ ئەقىدە بولسا: اللہ غا ۋە ئۇنىڭ پەرىشتىلىرىگە كىتابلىرىغا، ئەلچىلىرىگە، ئاخىرەت كۈنىگە، ياخشىلىق ۋە يامانلىقنىڭ اللہ نىڭ تەقدىرى بىلەن بولۇشىغا شەكسىز ئىشىنىش ئەقىدىسىدۇر.

اللہ تائالادىن بىزنى مۇشۇ ئىماندىن ئىبارەت ئۆزىنىڭ رازىلىقىغا مۇۋاپىق ۋە بەندىلىرىنىڭ مەنپەئەتىگە لايىق قىلىپ بېرىشنى سورايمىز!...

بىزنىڭ ئەقىدىمىز:

اللہ غا ۋە ئۇنىڭ پەرىشتىلىرىگە، ئەلچىلىرىگە، ئاخىرەت كۈنىگە ياخشىلىق ۋە يامانلىقنىڭ اللہ نىڭ تەقدىرى بىلەن بولۇشىغا ئىشىنىشتۇر ۋە اللہ نىڭ بارلىق ئىشلارنى ئورۇنلاشتۇرغۇچى، پەيدا قىلغۇچى ۋە باشقۇرغۇچى ئىكەنلىكىگە، اللہ نىڭ ھەقىقىي ئىبادەتكە لايىق يالغۇز ئىلاھ ئىكەنلىكىگە ۋە باشقا بارلىق ئىبادەت قىلىنغۇچى نەرسىلەرنىڭ يالغان ئىكەنلىكىگە، اللہ نىڭ بارلىق گۈزەل ئىسىم ۋە مۇكەممەل سۈپەتلىرىگە (اللہ نىڭ بارلىق گۈزەل ئىسىم ۋە مۇكەممەل سۈپەت ھەقىقىي ئىبادەتكە لايىق ئىلاھ ئىكەنلىكىگە) ۋە ھېچ قانداق

شېرىكى يوق يەككە - يىگانە پەرۋىش قىلغۇچى ئىكەنلىكىگە ئىشىنىشتۇر.

اللہ تائالا قۇرئاندا مۇنداق دەيدۇ:

﴿ئۇ ئاسمانلارنىڭ، زېمىن ۋە ئۇلارنىڭ ئارىسىدىكى شەيئىلەرنىڭ پەرۋەردىگارىدۇر، ئۇنىڭغا ئىبادەت قىلغىن، اللہ نىڭ ئىبادىتىگە چىداملىق بولغىن، سەن ئۇنىڭ شېرىكى بارلىقىنى بىلمەسەن﴾⁽¹⁾.

﴿بىر اللہ دىن باشقا ھېچ ئىلاھ يوقتۇر؛ اللہ ھەمىشە تېرىكتۇر، ھەممىنى ئىدارە قىلىپ تۇرغۇچىدۇر؛ ئۇ مۈگدەپ قالمايدۇ، ئۇنى ئۇيقۇ باسمايدۇ؛ ئاسمانلاردىكى ۋە زېمىندىكى ھەممە نەرسە اللہ نىڭ (مۈلكى) دۇر؛ اللہ نىڭ رۇخسىتىسىز كىممۇ اللہ نىڭ ئالدىدا شاپائەت قىلالىسۇن؛ اللہ ئۇلارنىڭ ئالدىدىكى (يەنى دۇنيادا قىلغان)، كەينىدىكى (يەنى ئۇلار ئۈچۈن ئاخىرەتتە تەييارلىغان) ئىشلارنىڭ ھەممىسىنى بىلىپ تۇرىدۇ؛ ئۇلار اللہ نىڭ مەلۇماتىدىن (اللہ) ئۇلارغا بىلدۈرۈشنى خالىغان نەرسىلەردىن (يەنى پەيغەمبەرلەرنىڭ تىلى ئارقىلىق بىلدۈرگەن نەرسىلەردىن) باشقا ھېچ نەرسىنى بىلمەيدۇ، اللہ نىڭ كۇرسى (مەلۇماتى) ئاسمانلارنى ۋە زېمىننى ئۆز ئىچىگە

⁽¹⁾ سۈرە مەرىيەم 65 - ئايەت.

ئالدىدۇ. ئاسمان - زېمىننى ساقلاش ئۇنىڭغا ئېغىر كەلمەيدۇ. ئۇ يۇقىرى مەرتىۋىلىكتۇر، ھەممىدىن ئۇلۇغدۇر⁽¹⁾.

﴿اللہ دىن باشقا ھېچ مەبۇد (بەرھەق) يوقتۇر، ئۇ يوشۇرۇننى، ئاشكارىنى بىلگۈچىدۇر، ئۇ ناھايىتى شەپقەتلىكتۇر، ناھايىتى مېھرىباندۇر (يەنى دۇنيا ۋە ئاخىرەتتە) كەڭ رەھمەت ئىگىسىدۇر. اللہ دىن باشقا ھېچ مەبۇد (بەرھەق) يوقتۇر، ئۇ (مۇتلەق) پادىشاھتۇر (يەنى پۈتۈن مەخلۇقاتنىڭ مالىكىدۇر)، پاكىتۇر (يەنى ھەممە نۇقساندىن پاكىتۇر)، (مۆمىنلەرگە) سالامەتلىك بېغىشلىغۇچىدۇر، (دوستلارنى قورقۇنچتىن، ئازابتىن) ئەمىن قىلغۇچىدۇر، ھەممىنى كۆزىتىپ تۇرغۇچىدۇر، غالىبتۇر، قەھەر قىلغۇچىدۇر، ئۇلۇغلۇق ئىگىسىدۇر، (مۇشرىكلارنىڭ) شېرىك كەلتۈرگەن نەرسىلىرىدىن پاكىتۇر. اللہ (ھەممىنى) ياراتقۇچىدۇر، (يوقلۇقتىن) پەيدا قىلغۇچىدۇر، (ھەممە نەرسىگە) سۈرەت (شەكىل) بېغىشلىغۇچىدۇر، ئەڭ چىرايلىق ئىسىملارغا ئىگىدۇر، ئاسمانلاردىكى ۋە زېمىندىكى نەرسىلەر ئۇنىڭغا تەسبىھ ئېيتىپ تۇرىدۇ، ئۇ غالىبتۇر، ھېكمەت بىلەن ئىش قىلغۇچىدۇر⁽²⁾.

﴿ئاسمانلارنىڭ ۋە زېمىننىڭ پادىشاھلىقى اللہ غا خاستۇر، اللہ نېمىنى خالىسا شۇنى يارىتىدۇ، خالىغان ئادەمگە قىز

(1) سۈرە بەقەرە 255 - ئايەت.
(2) سۈرە ھەشر 22 - ئايەتكىچە. 24 - ئايەتلەر.

پەرزەنت ئاتا قىلىدۇ، خالىغان ئادەمگە ئوغۇل پەرزەنت ئاتا قىلىدۇ. ياكى ئۇلارغا ئوغۇل، قىزنى ئارىلاش بېرىدۇ، خالىغان ئادەمنى تۇغماس قىلىدۇ، اللہ ھەقىقەتەن ھەممىنى بىلگۈچىدۇر، ھەممىگە قادىردۇر⁽¹⁾.

﴿اللہ ئاسمانلارنى ۋە زېمىننى ياراتقۇچىدۇر، اللہ سىلەرگە ئۆز جىنىسلىرىدىن جۈپىتىلەرنى (يەنى ئاياللارنى) ياراتتى. ھايۋانلارغىمۇ ئۆز تىپىدىن جۈپىتىلەرنى ياراتتى. بۇ ئارقىلىق اللہ سىلەرنى كۆپەيتىدۇ، ھېچ شەيئى اللہ غا ئوخشاش ئەمەستۇر، اللہ ھەممىنى ئاڭلاپ تۇرغۇچىدۇر، ھەممىنى كۆرۈپ تۇرغۇچىدۇر. ئاسمانلارنىڭ ۋە زېمىننىڭ (خەزىنىلىرىنىڭ) ئاچقۇچلىرى اللہ نىڭ ئىلكىدىدۇر، اللہ خالىغان كىشىنىڭ رىزىقىنى (سىناش يۈزىسىدىن) كەڭ قىلىدۇ، خالىغان كىشىنىڭ رىزىقىنى (بالاغا مۇپتىلا قىلىپ سىناش يۈزىسىدىن) تار قىلىدۇ، اللہ ھەقىقەتەن ھەممە نەرسىنى بىلىپ تۇرغۇچىدۇر⁽²⁾.

﴿يەر يۈزىدىكى ھايۋانلارنىڭ ھەممىسىگە رىزىق بېرىشنى اللہ (مەرھەمەت يۈزىسىدىن) ئۈستىگە ئالغان، اللہ ئۇلارنىڭ تۇرار جايىنى ۋە (ئۆلگەندىن كېيىن) كۆمۈلىدىغان جايىنى

(1) سۈرە شۇرا 49 - 50 ئايەتلەر.
(2) سۈرە شۇرا 11 - 12 ئايەتلەر.

بىلىدۇ، ئۇلارنىڭ ھەممىسى روشەن كىتابقا (يەنى لەۋھۈلمەھپۇزغا) يېزىلغاندۇر⁽¹⁾.

﴿غەيبىنىڭ خەزىنىلىرى اللە نىڭ دەرگاھىدىدۇر، ئۇنى پەقەتلا اللە بىلىدۇ، قۇرۇقلۇقتىكى، دېڭىزدىكى نەرسىلەرنىڭ ھەممىسىنى اللە بىلىدۇ، (دەرەختىن) تۆكۈلگەن ياپراقتىن اللە بىلمەيدىغان بىرەر سىمۇ يوق، مەيلى قاراڭغۇ يەر ئاستىدىكى بىرەر دانە ئۇرۇق بولسۇن، مەيلى ھۆل ياكى قۇرۇق نەرسە بولسۇن، ھەممىسى (اللە غا مەلۇم بولۇپ) لەۋھۈلمەھپۇزدا يېزىلماقتۇر﴾⁽²⁾.

﴿قىيامەت (نىڭ بولىدىغان ۋاقتى) توغرىسىدىكى بىلىم ھەقىقەتەن اللە نىڭ دەرگاھىدىدۇر. اللە يامغۇرنى (ئۆزى بەلگىلىگەن ۋاقتتا ۋە ئۆزى بەلگىلىگەن جايغا) ياغدۇرىدۇ، بەچچىداندىكىلەرنىڭ نېمە ئىكەنلىكىنى (يەنى ئوغۇلمۇ، قىزىمۇ، بېجىرىمۇ، كەمتۈكمۇ، بەختلىكمۇ، بەختسىزمۇ) اللە بىلىدۇ، ھېچ ئادەم ئەتە نېمىلەرنى قىلىدىغانلىقىنى (يەنى ئۇنىڭغا نېمە ئىش بولىدىغانلىقىنى، ياخشى - يامان ئىشلاردىن نېمىلەرنى قىلىدىغانلىقىنى) بىلمەيدۇ، ھېچ ئادەم ئۆزىنىڭ قەيەردە ئۆلىدىغانلىقىنى بىلمەيدۇ، اللە ھەقىقەتەن (پۈتۈن ئىشلارنى)

(1) سۈرە ھۇد 6 - ئايەت.
(2) سۈرە ئەنئام 59 - ئايەت.

بىلىپ تۇرغۇچىدۇر، (شەيئىلەرنىڭ ئىچكى ۋە تاشقى تەرەپلىرىدىن) تولۇق خەۋەرداردۇر⁽¹⁾.

ئاللاھ تائالانىڭ "سۆزلەشۈپچى" دېگەن سۈپىتىگە ئىشىنىمىز:

﴿بىز نۇرغۇن پەيغەمبەرلەرنى ئەۋەتتۇق، ئۇلارنىڭ ئارىسىدا ئىلگىرى (ئى مۇھەممەد!) ساڭا بايان قىلغانلىرىمىزمۇ بار، ساڭا بايان قىلمىغانلىرىمىزمۇ بار، اللە مۇساغا (بىۋاسىتە) سۆز قىلدى﴾⁽²⁾.

﴿مۇسا بىز ۋەدە قىلغان ۋاقتتا كەلگەن ۋە پەرۋەردىگارى ئۇنىڭغا (بىۋاسىتە) سۆز قىلغان چاغدا: «پەرۋەردىگارىم! ماڭا ئۆزەڭنى كۆرسەتكىن، سېنى بىر كۆرۈپ ئالاي» دېدى. اللە: «مېنى (بۇ دۇنيادا) ھەرگىز كۆرەلمەيسەن (چۈنكى ئىنساننىڭ بۇ ئاجىز تېنى بۇنىڭغا تاقەت قىلالمايدۇ). لېكىن تاغقا قارىغىن، ئەگەر تاغ ئورنىدا مەھكەم تۇرالىسا، مېنى كۆرەلمەيسەن» دېدى. پەرۋەردىگارى تاغقا تەجەللى قىلىش بىلەن، تاغنى تۈپتۈز قىلىۋەتتى، مۇسا بېھوش بولۇپ يىقىلدى. ئۇ ھوشىغا كېلىپ: «(پەرۋەردىگارىم!) سەن پاك تۇرسەن، ساڭا تەۋبە قىلدىم، مەن (سېنىڭ ئۇلۇغلۇقىڭغا) ئىشەنگۈچىلەرنىڭ ئەۋۋىلىمەن»

(1) سۈرە لوقمان 34 - ئايەت.
(2) سۈرە نىسا 164 - ئايەت.

دېدى⁽¹⁾. «ئۇنىڭغا بىز مەرھەمەت قىلىپ قېرىندىشى ھارۋىنى پەيغەمبەر قىلىپ بەردۇق»⁽²⁾.

«ئېيتقىنكى، «پەرۋەردىگارنىڭ سۆزلىرىنى يېزىش ئۈچۈن، ئەگەر دېڭىز (سۈيى) سىيا بولۇپ كەتسە، پەرۋەردىگارنىڭ سۆزلىرى تۈگىمەي تۇرۇپ، دېڭىز (سۈيى) چوقۇم تۈگەپ كەتكەن بولاتتى، مۇبادا يەنە شۇنچىلىك دېڭىز (سۈيى) كەلتۈرسەكمۇ»⁽³⁾.

«ئەگەر يەر يۈزىدىكى دەرەخلەرنىڭ ھەممىسى قەلەم بولغان، دېڭىز (سىيا) بولغان، ئۇنىڭغا يەنە يەتتە دېڭىزنىڭ (سىياسى) قوشۇلغان تەقدىرىمۇ ئۇنىڭ سۆزلىرىنى (يېزىپ) تۈگەتكىلى بولمايدۇ، ئۇنىڭ ھەقىقەتەن غالىبتۇر، ھېكمەت بىلەن ئىش قىلغۇچىدۇر»⁽⁴⁾ ئايەتلىرىدە بايان قىلىنغان بويىچە ئىشىنىمىز.

ۋە يەنە ئۇنىڭ ئائىلانىڭ سۆزلىرىنىڭ ئەڭ گۈزەل، ھۆكۈملىرىنىڭ ئەڭ ئادىل ۋە خەۋەرلىرىنىڭ ئەڭ ئىشەنچلىك ئىكەنلىكىگە ئىشىنىمىز. ئۇنىڭ ئائىلانىڭ مۇنداق دەيدۇ: «پەرۋەردىگارنىڭ سۆزى ناھايىتى راستۇر، ناھايىتى توغرىدۇر، ئۇنىڭ سۆزىنى ئۆزگەرتەلەيدىغان ھېچ كىشى يوقتۇر. ئۇنىڭ

(1) سۈرە ئەئرانى 143 - ئايەت.
(2) سۈرە مەريەم 53 - ئايەت.
(3) سۈرە كەھفى 109 - ئايەت.
(4) سۈرە لوقمان 27 - ئايەت.

(بەندىلەرنىڭ سۆزلىرىنى) ئاڭلاپ تۇرغۇچىدۇر، (ئەھۋالىنى) بىلىپ تۇرغۇچىدۇر»⁽¹⁾.

«ئۇنىڭدىن باشقا ھېچ مەيۇد (بەرھەق) يوقتۇر. ئۇنىڭ شەكسىز بولىدىغان قىيامەت كۈنىدە سىلەرنى (ھېساب ئېلىش ئۈچۈن مەھشەرگاھقا) جەزمەن يىغىدۇ. ئۇنىڭدىن توغرا سۆزلۈك كىم بار؟ (يەنى سۆزىدە، ۋەدىسىدە ئۇنىڭدىن سادىق ھېچكىم يوق)»⁽²⁾.

«ئېيتقىنكى، قۇرئاننى جىبرىئىل مۆمىنلەرنىڭ (ئىمانىنى) مۇستەھكەم قىلىش ئۈچۈن، مۇسۇلمانلارغا ھىدايەت ۋە خۇش خەۋەر قىلىپ، پەرۋەردىگارنىڭ ھۇزۇرىدىن راستچىلىق بىلەن نازىل قىلدى»⁽³⁾.

ۋە «شۈبھىسىزكى، قۇرئان ئالەملەرنىڭ پەرۋەردىگارى تەرىپىدىن نازىل قىلىنغاندۇر. ئاگاھلاندۇرغۇچىلاردىن بولۇشۇڭ ئۈچۈن، ئىشەنچلىك جىبرىئىل ئۇنى سېنىڭ قەلبىڭگە ئېلىپ چۈشتى. (قۇرئان) ئوچۇق ئەرەبى تىلىدا (نازىل بولدى)»⁽⁴⁾.

(1) سۈرە ئەنئام 115 - ئايەت.
(2) سۈرە نىسا 87 - ئايەت.
(3) سۈرە نەھل 102 - ئايەت.
(4) سۈرە شۇئەرا 192 - 195 - ئايەتكىچە.

الله تائالانىڭ ئۆزىنىڭ زاتى ۋە سۈپىتى بىلەن بارلىق مەخلۇقاتلاردىن يۇقىرى ۋە ئالىي ئورۇندا ئىكەنلىكىگە ئىشىنىشىز.

﴿بىر الله دىن باشقا ھېچ ئىلاھ يوقتۇر؛ الله ھەمىشە تېرىكتۇر، ھەممىنى ئىدارە قىلىپ تۇرغۇچىدۇر؛ ئۇ مۇگدەپ قالمايدۇ، ئۇنى ئۇيقۇ باسمايدۇ؛ ئاسمانلاردىكى ۋە زېمىندىكى ھەممە نەرسە الله نىڭ (مۈلكى) دۇر؛ الله نىڭ رۇخسىتىسىز كىممۇ الله نىڭ ئالدىدا شاپائەت قىلالىسۇن؛ الله ئۇلارنىڭ ئالدىدىكى (يەنى دۇنيادا قىلغان)، كەينىدىكى (يەنى ئۇلار ئۈچۈن ئاخىرەتتە تەييارلىغان) ئىشلارنىڭ ھەممىسىنى بىلىپ تۇرىدۇ؛ ئۇلار الله نىڭ مەلۇماتىدىن (الله) ئۇلارغا بىلدۈرۈشنى خالىغان نەرسىلەردىن (يەنى پەيغەمبەرلەرنىڭ تىلى ئارقىلىق بىلدۈرگەن نەرسىلەردىن) باشقا ھېچ نەرسىنى بىلمەيدۇ، الله نىڭ كۇرسى (مەلۇماتى) ئاسمانلارنى ۋە زېمىننى ئۆز ئىچىگە ئالىدۇ. ئاسمان - زېمىننى ساقلاش ئۇنىڭغا ئېغىر كەلمەيدۇ. ئۇ يۇقىرى مەرتىبىلىكتۇر، ھەممىدىن ئۇلۇغدۇر﴾⁽¹⁾.

﴿الله بەندىلىرىنىڭ ئۈستىدە قاھىردۇر (يەنى الله بەندىلىرىنى تىزگىنلەپ تۇرغۇچىدۇر)، ئۇ ھېكمەت بىلەن ئىش قىلغۇچىدۇر، ھەممىدىن خەۋەرداردۇر﴾⁽²⁾.

(1) سۈرە بەقەرە 255 - ئايەت.

(2) سۈرە ئەنئام 18 - ئايەت.

﴿شۈبھىسىزكى، سىلەرنىڭ پەرۋەردىگارىڭلار الله دۇر، ئۇ ئاسمانلارنى، زېمىننى ئالتە كۈندە ياراتتى. ئاندىن ئەرەش ئۈستىدە ئۆزىگە لايىق رەۋىشتە قارار ئالدى. الله خالايقنىڭ ئىشلىرىنى (ئۆز ھېكمىتىگە مۇۋاپىق) ئىدارە قىلىپ تۇرىدۇ، (قىيامەت كۈنى) ھەر قانداق شاپائەت قىلغۇچى ئالدى بىلەن الله نىڭ ئىزىنى ئالىدۇ، ئەنە شۇ الله سىلەرنىڭ پەرۋەردىگارىڭلاردۇر، ئۇنىڭغا ئىبادەت قىلىڭلار، ۋەز - نەسپەت ئالماسىلەر؟﴾⁽¹⁾ الله تائالانىڭ ئەرەشنىڭ ئۇلۇغلىقى ۋە كاتتىلىقىغا لايىقتۇر، قانداق ھالەت قارار ئالدىغانلىقى الله تائالادىن باشقا ھېچ كىم بىلمەيدۇ.

الله تائالانىڭ ئۆز ئەرەش ئۈستىدە قارار ئېلىپ تۇرۇپ ئۆزىنىڭ ياراتقان مەخلۇقاتلىرى بىلەن بىرگە ئىكەنلىكىگە ئىشىنىشىز.

بىز الله تائالانىڭ بەندىلەرنىڭ سۆزلىرىنى ئاڭلاپ، ئەھۋالنى بىلىپ، ئىشلىرىنى كۆرۈپ ۋە تىزگىنلەپ تۇرىدىغانلىقىغا، زىمىنغا ئىگىدارچىلىق قىلىش ھوقۇقىنى ئۆزى خالىغان كىشىگە بېرىدىغان، خالىغان كىشىدىن ئېلىۋالدىغانلىقىغا، خالىغان كىشىنى ئەزىز ۋە خار قىلىدىغانلىقىغا، ياخشىلىقنىڭ الله نىڭ قولىدا ئىكەنلىكىگە،

(1) سۈرە يۇنۇس 3 - ئايەت.

ئۇنىڭ ھەممە - نەرسىگە قادر ئىكەنلىكىگە مۇشۇنداق ئالىي سۈپەتكە لايىق بولغان زاتنىڭ ئۆزىنىڭ ئەرشىدە قارار ئېلىپ تۇرۇپ ئۆزىنىڭ ياراتقان مەخلۇقاتلىرى بىلەن ھەقىقەتتە بىرگە ئىكەنلىكىگە ئىشىنىمىز.

﴿اللہ ئاسمانلارنى ۋە زېمىننى ياراتقۇچىدۇر، اللہ سىلەرگە ئۆز جىنىسلىقلاردىن جۈپىتىلەرنى (يەنى ئاياللارنى) ياراتتى. ھايۋانلارغىمۇ ئۆز تىپىدىن جۈپىتىلەرنى ياراتتى. بۇ ئارقىلىق اللہ سىلەرنى كۆپەيتىدۇ، ھېچ شەيئى اللہ غا ئوخشاش ئەمەستۇر، اللہ ھەممىنى ئاڭلاپ تۇرغۇچىدۇر، ھەممىنى كۆرۈپ تۇرغۇچىدۇر﴾⁽¹⁾.

بىز جەھەمىيە پىرقىسى ئىچىدىكى ھۇلۇلىيە گۇرۇھى ۋە باشقا بەزى پىرقىلەر ئېيتقىنىدەك: ھەقىقەتەن اللہ ئۆزىنىڭ ياراتقان مەخلۇقاتلىرى بىلەن زېمىندا بىرگە بولىدۇ، دەپ قارىمايمىز، مۇشۇنداق سۆزنى دېگۈچىنى ئېزىپ كەتكۈچى ياكى كاپىر دەپ قارايمىز. چۈنكى، ئۇلار اللہ تائالانى لايىق بولمىغان سۈپەت بىلەن سۈپەتلىدى.

بىز پەيغەمبەر ئەلەيھىسسالام خەۋەر بەرگەن ھەدىس بويىچە اللہ تائالانىڭ ھەر كېچىسى كېچىنىڭ ئاخىرقى ئۈچتىن بىرى قالغاندا دۇنيا ئاسمىنىغا چۈشۈپ «كىمكى، دۇئا قىلسا ئىجابەت قىلىمەن، بىر نەرسە سورىسا بېرىمەن، كەچۈرۈم

(1) سۈرە شۇرا 11 - ئايەت.

تەلەپ قىلسا كەچۈرىمەن» دەپ ئىدا قىلىدىغانلىقىغا ئىشىنىمىز ۋە اللہ تائالانىڭ ﴿ئى غاپىللار!﴾ بۇنىڭدىن يېنىڭلار، زېمىن ئارقىمۇ ئارقا تەۋرىتىلگەن چاغدا. پەرۋەردىگارىڭ كەلگەن ۋە پەرىشتىلەر سەپ - سەپ بولۇپ كەلگەن چاغدا. (گۇناھكارلارنىڭ كۆرۈشى ئۈچۈن) جەھەننەم كەلتۈرۈلگەن چاغدا، شۇ كۈندە ئىنسان (يەنى كاپىر) (دۇنيادىكى قىلمىشلىرىنى) ئەسلىدۇ، (بۇ چاغدا) ئەسلىگەننىڭ ئۇنىڭغا نېمە پايدىسى بولسۇن﴾⁽¹⁾ دېگەن ئايەتلىرىدە بايان قىلىنغاندەك قىيامەت مەيدانىغا بەندىلەرنىڭ ئوتتۇرىدىكى ئىشلارنى ئايرىش ئۈچۈن كېلىدىغانلىقىغا ئىشىنىمىز.

ئىراھىنىڭ تۈرلىرى:

اللہ تائالانىڭ ئۆزى خالىغانى قىلىدىغانلىقىغا ئىشىنىمىز. اللہ مۇنداق دېگەن: ﴿اللہ خالىغىنى قىلغۇچىدۇر﴾⁽²⁾ اللہ تائالانىڭ بىر ئىشنى ئىرادە قىلىشى ئىككى تۈرلۈك بولۇپ، بۇنىڭ (كاتتىلىقىغا مۇناسىۋەتلىك بولۇپ) بىرى كەۋنەيە، بۇنىڭ بىلەن اللہ ئىرادە قىلغان بىر ئىش مەيلى بەندە ياخشى كۆرسۇن يامان كۆرسۇن يۈز بېرىدۇ. اللہ: ﴿ئەنە شۇ پەيغەمبەرلەرنىڭ بەزىسىنى بەزىسىدىن ئۈستۈن قىلدۇق؛ اللہ ئۇلارنىڭ بەزىسى (يەنى مۇسا

(1) سۈرە فەجر 21 — 23 - ئايەتكىچە.

(2) سۈرە بۇرۇج 16 - ئايەت.

ئەلەيھىسسالام) بىلەن سۆزلەشتى ۋە بەزىسىنىڭ (يەنى مۇھەممەد ئەلەيھىسسالامنىڭ) دەرىجىسىنى يۇقىرى كۆتۈردى. مەريەم ئوغلى ئىساغا (ئۆلۈكلەرنى تىرىلدۈرۈش، گاجىلارنى، بەرەس كېسىلنى ساقايتىشقا ئوخشاش) روشەن مۆجىزىلەرنى ئاتا قىلدۇق. ئۇنى روھۇلقۇدۇس (يەنى جىبرىئىل ئەلەيھىسسالام) بىلەن كۈچلەندۈردۇق. ئەگەر اللە خالىغان بولسا ئىدى، ئۇلاردىن كېيىن كەلگەن ئۈممەتلەر ئۇلارغا روشەن دەلىللەر كەلگەندىن كېيىن ئۆز ئارا ئۇرۇشماستى، لېكىن ئۇلار ئىختىلاپ قىلىشتى، بەزىسى ئىمان ئېيتتى، بەزىسى كاپىر بولدى. ئەگەر اللە خالىغان بولسا ئىدى، ئۇلار ئۆز ئارا ئۇرۇشماستى، لېكىن اللە خالىغىنىنى قىلدۇق⁽¹⁾ دەيدۇ.

﴿مەن سىلەرگە نەسەت قىلماقچى بولسام، اللە سىلەرنى گۇمراھ قىلماقچى بولسا، ئۇ چاغدا مېنىڭ سىلەرگە قىلغان نەسەتتىمىنىڭ سىلەرگە پايدىسى بولمايدۇ، اللە سىلەرنىڭ پەرۋەردىگارىڭلاردۇر، سىلەر اللە نىڭ دەرگاھىغا قايتىسىلەر﴾⁽²⁾ دېگەن ئايەتلىرىدە بايان قىلغىنىدەك.

يەنە بىرى شەرئىي ھۆكۈملەرگە مۇناسىۋەتلىك بولۇپ: بۇنىڭدا اللە ئىرادە قىلغان ئىشنىڭ چوقۇم يۈز بېرىشى شەرت ئەمەس. بۇ ئىشلارنىڭ يۈز بېرىشىنى ياخشى كۆرىدۇ. ﴿اللە

(1) سۈرە بەقەرە 253 - ئايەت.
(2) سۈرە ھۇد 34 - ئايەت.

سىلەرنىڭ تەۋبەڭلارنى قوبۇل قىلىشىنى خالايدۇ (بۇ اللە نىڭ رەھمىتىنىڭ كەڭلىكىنى كۆرسىتىش ئۈچۈن تەكرارلاندى). شەھۋەتلەرگە ئەگىشىدىغانلار (يەنى شەھىتانغا ئەگىشىدىغان فاجىرلار) توغرا يولدىن بۇرۇلۇپ كېتىشىڭلارنى (شۇلارغا ئوخشاش فاجىر بولۇشۇڭلارنى) خالايدۇ⁽¹⁾ دېگەندەك ۋە يەنە اللە تائالانىڭ كەۋنئىيە ۋە شەرئىيە ئىرادىلىرىنىڭ ئۆزىنىڭ ھېكمىتىگە ئاساسەن بولىدىغانلىقى، اللە ھۆكۈم قىلغان ھەر قانداق نەرسە مەيلى كەۋنئىيە بولسۇن ياكى شەرئىيە بولسۇن ئۇ ئىش چوقۇم ئۆز ھېكمىتىگە مۇۋاپىق ھالدا بولىدىغانلىقىغا ئىشىنىمىز، بۇ ھېكمەتلەرنى بىز قىسقا ئەقىلىمىز بىلەن بىلىشكە ئاجىزلىق قىلىمىز.

﴿اللە ئەڭ ئادىل ھۆكۈم قىلغۇچى ئەمەسمۇ؟﴾⁽²⁾ ئۇلار جاھىلىيەت دەۋرىنىڭ ھۆكۈمىنى تەلەپ قىلامدۇ؟ (اللە غا) چىن ئىشىنىدىغان قەۋمنىڭ نەزىرىدە ھۆكۈمدە اللە دىنىمۇ ئادىل كىم بار؟⁽³⁾

(1) سۈرە نىسا 27 - ئايەت.
(2) سۈرە تىن 8 - ئايەت.
(3) سۈرە مائىدە 50 - ئايەت.

مۇنبەئەت:

الله تائالانىڭ تۈزىنىڭ يېقىن بېنىبلىرىنى يانئىش كۆرسىغانلىقىغا ۋە ئۇ بېنىبلىرىنىمۇ الله تائالانى يانئىش كۆرسىغانلىقىغا ئىشىنىسىز.

﴿ئى مۆمىنلەر! سىلەردىن كىمكى مۇرتەد بولىدىكەن، الله (ئۇنىڭ ئورنىغا) الله ئۇلارنى دوست تۇتىدىغان، ئۇلارمۇ الله نى دوست تۇتىدىغان، مۆمىنلەرگە كۆيۈنىدىغان، كاپىرلارغا شەپقەتسىز، الله نىڭ يولىدا جىھاد قىلىدىغان ۋە مالا مەت قىلغۇچىنىڭ مالا مەتتىن قورقمايدىغان بىر قەۋمنى كەلتۈرىدۇ. بۇ (يەنى يۇقىرىدىكى سۈپەتلەر بىلەن سۈپەتلىنىش) الله نىڭ پەزىلىتىدۇر، (الله) ئۇنى (بەندىلىرىدىن) خالىغان كىشىگە بېرىدۇ، الله (نىڭ پەزىلى) كەڭدۇر، (الله) ھەممىنى بىلگۈچىدۇر﴾⁽¹⁾.

﴿ئۇلارنىڭ سۆزى پەقەت: «پەرۋەردىگارىمىز! گۇناھلىرىمىزنى، ئىشىمىزدا چەكتىن ئاشقانلىقىمىزنى مەغپىرەت قىلغىن، قەدەملىرىمىزنى (جەڭ مەيدانىدا) مۇستەھكەم قىلغىن ۋە كاپىر قەۋمگە قارشى بىزگە ياردەم بەرگىن» دېگەندىن باشقا بولمىدى﴾⁽²⁾.

(1) سۈرە مائىدە 54 - ئايەت.
(2) سۈرە ئال ئىمران 147 - ئايەت.

﴿ئەگەر مۆمىنلەردىن ئىككى گۇرۇھ ئۇرۇشۇپ قالسا، ئۇلارنىڭ ئارىسىنى تۈزەپ قويۇڭلار، ئەگەر ئۇلارنىڭ بىرى ئىككىنچىسىگە تاجاۋۇز قىلسا، تاجاۋۇز قىلغۇچى تاكى الله نىڭ ھۆكۈمىگە قايتقانغا قەدەر (يەنى تاجاۋۇزنى توختاتقانغا قەدەر) ئۇنىڭ بىلەن ئۇرۇشۇڭلار، ئەگەر ئۇلار (الله نىڭ ئەمرىگە) قايتسا، ئۇلارنىڭ ئارىسىنى (ھېچبىر تەرەپكە يان باسماستىن) ئادىللىق بىلەن تۈزەپ قويۇڭلار، (ھەممە ئىشتا) ئادىل بولۇڭلار، الله ھەقىقەتەن ئادىللارنى دوست تۇتىدۇ﴾⁽¹⁾. ﴿رامزان ئېيىدا قۇرئان نازىل بولۇشقا باشلىدى، قۇرئان ئىنسانلارغا يېتەكچىدۇر، ھىدايەت قىلغۇچى ۋە ھەق بىلەن ناھەقنى ئايرىغۇچى روشەن ئايەتلەردۇر، سىلەردىن كىمكى رامزان ئېيىدا ھازىر بولسا رامزان روزىسىنى تۇتسۇن؛ كىمكى كېسەل ياكى سەپەر ئۈستىدە (يەنى مۇساپىر) بولۇپ (تۇتمىغان بولسا، تۇتمىغان كۈنلەر ئۈچۈن) باشقا كۈنلەردە تۇتسۇن. الله سىلەرگە ئاسانلىقنى خالايدۇ، تەسلىكنى خالىمايدۇ، (ئاغزىڭلار ئوچۇق يۈرگەن كۈنلەرنىڭ قازاسىنى قىلىش بىلەن رامزان روزىسىنىڭ) سانىنى تولدۇرۇشۇڭلارنى، سىلەرنى ھىدايەت قىلغانلىقىغا الله نى ئۇلۇغلىشىڭلارنى، (ئۇنىڭ ئىنئاملىرىغا) شۈكۈر قىلىشىڭلارنى خالايدۇ﴾⁽²⁾.

(1) سۈرە ھۇجرات 9 - ئايەت.
(2) سۈرە بەقەرە 195 - ئايەت.

اللہ نىڭ ئۆزى بەلگىلىگەن ئىش - ھەرىكەتلەرنى ۋە سۆزلەرنى ياخشى كۆرىدىغانلىقى ۋە ئۆزى چەكلىگەنلىگەن ئىشلارنى قىلغانلارنى ياقتۇرمايدىغانلىقىغا ئىشىنىمىز.

﴿ئەگەر كاپىر بولساڭلار اللہ سىلەردىن بەھاجەتتۇر، اللہ بەندىلىرىنىڭ كاپىر بولۇشىغا رازى بولمايدۇ، ئەگەر سىلەر شۈكۈر قىلساڭلار، اللہ سىلەرنىڭ قىلغان شۈكۈرۈڭلاردىن رازى بولىدۇ، بىر گۇناھكار ئادەم باشقا بىراۋنىڭ گۇناھىنى ئۈستىگە ئالمايدۇ (يەنى ھەر ئادەم قىلغان گۇناھىغا ئۆزى جاۋابكار بولىدۇ)، ئاندىن سىلەر پەرۋەردىگارڭلارنىڭ دەرگاھىغا قايتىسىلەر، اللہ قىلمىشىڭلارنى سىلەرگە ئېيتىپ بېرىدۇ، اللہ ھەقىقەتەن دىللاردىكى سىرلارنى تولۇق بىلگۈچىدۇر﴾⁽¹⁾.

﴿ئەگەر ئۇلارنىڭ جىھادقا چىقىش نىيىتى بولسا، ئەلۋەتتە ئۇنىڭغا تەييارلىق قىلاتتى، لېكىن اللہ ئۇلارنىڭ چىقىشىنى ياقتۇرمىدى، (ئۇلارنىڭ دىللىرىغا ھورۇنلۇقنى سېلىپ) ئۇلارنىڭ ئىرادىسىنى سۇندۇردى. (ئۇلارغا) «ئۆيلىرىدە قېلىپ قالغۇچىلار (يەنى ئاياللار، كىچىك بالىلار، ئاجىزلار) بىلەن قېلىڭلار» دېيىلدى﴾⁽²⁾.

اللہ نىڭ ئىمان ئېيتقان، ياخشى ئەمەللەرنى قىلغانلارنى ياخشى كۆرىدىغانلىقىغا ئىشىنىمىز. اللہ بۇ ھەقتە مۇنداق دەيدۇ:

(1) سۈرە زۇمەر 7 - ئايەت .
(2) سۈرە تەۋبە 46 - ئايەت .

﴿ئۇلارغا پەرۋەردىگارنىڭ دەرگاھىدا بېرىلىدىغان مۇكاپات (ئۇلارنىڭ) تۇرار جايى بولغان، ئاستىدىن ئۈستىگە ئېقىپ تۇرىدىغان جەننەتلەردۇركى، ئۇلار جەننەتلەردە مەڭگۈ قالدۇ. اللہ ئۇلاردىن رازى بولىدۇ، ئۇلارمۇ اللہ دىن مەمنۇن بولىدۇ. بۇنىڭغا پەرۋەردىگار بىردىن قورققان ئادەم ئېرىشىدۇ﴾⁽¹⁾ دېگەن ئايەتلىرىدە ئىپادىلەنگەندەك .

كاپىرلار ۋە ئۇلاردىن باشقا اللہ تائالانىڭ ئازابىغا لايىق بولغۇچىلارغا غەزەپ قىلىدىغانلىقىغا ئىشىنىمىز. بۇ ھەقتە ﴿مۆمىنلەرنىڭ دىللىرىغا اللہ نىڭ تەمكىنلىك چۈشۈرۈشى) مۇناپىق ۋە مۇناپىقەلەرگە، مۇشرىك ۋە مۇشرىكەلەرگە ئازاب قىلىش ئۈچۈندۇر، ئۇلار اللہ غا قارىتا (اللہ پەيغەمبىرىگە ۋە مۆمىنلەرگە ياردەم) بەرمەيدۇ دەيدىغان يامان ئويلاردا بولدى، (ئۇلار مۆمىنلەرگە يەتسۇن دېگەن) ھالاكەت ئۇلارنىڭ ئۆزلىرىگە يېتىدۇ. اللہ ئۇلارغا غەزەپ قىلدى، ئۇلارنى رەھىمىتىدىن يىراق قىلدى، ئۇلارغا جەھەننەمنى تەييارلىدى، جەھەننەم نېمىدېگەن يامان جاي!﴾⁽²⁾ دەيدۇ.

﴿كىمكى اللہ غا ئىمان ئېيتقاندىن كېيىن ئىماندىن يېنىۋالسا، — قەلبى ئىمان بىلەن مۇستەھكەم تۇرسىمۇ مەجبۇرلاش ئاستىدا (ئاغزىدىلا) ئىماندىن يانغانلىقىنى

(1) سۈرە بەيىنە 8 - ئايەت .
(2) سۈرە فەتھە 6 - ئايەت .

بىلدۈرگەنلەر بۇنىڭدىن مۇستەسنا - كۇفرى بىلەن كۆڭلى ئازادە بولسا (يەنى ئىختىيارىي يوسۇندا مۇرتەد بولغان بولسا)، ئۇ اللە نىڭ غەزىپىگە دۇچار بولىدۇ ۋە چوڭ ئازابقا قالدۇقۇ⁽¹⁾.

اللە تائالانىڭ «ۋەجھ»⁽²⁾ دېگەن سۈپىتىنىڭ ھەق ئىكەنلىكىگە ئىشىنىمىز ۋە اللە تائالانىڭ «ئەزمەتلىك ۋە كەرەملىك پەرۋەردىگارىڭنىڭ زاتى مەڭگۈ قالدۇقۇ»⁽³⁾ دېگەندىكىدەك اللە تائالانىڭ ئىككى ئۇلۇغ كاتتا قولنىڭ بار ئىكەنلىكىگە ئىشىنىمىز «يەھۇدىيلار: «اللە نىڭ قولى باغلاغلىقتۇر (يەنى اللە بېخىلدۇر ياكى پېقىردۇر)» دېدى. يەھۇدىيلارنىڭ قوللىرى باغلانسۇن! ئۇلار بۇ سۆزلىرى سەۋەبلىك اللە نىڭ رەھمىتىدىن يىراق قىلىندى، ئەمەلدە اللە نىڭ ئىككى قولى ئۇچۇقتۇر، قانداق خالىسا شۇنداق رىزىق بېرىدۇ، پەرۋەدىگارىڭ تەرىپىدىن ساڭا نازىل قىلىنغان قۇرئان ئۇلارنىڭ كۆيۈپلىكىدە يامانلىق بىلەن كۇفرىنى ئاشۇرىدۇ (يەنى ئۇلارنىڭ

(1) سۈرە ئەھل 106 - ئايەت.

(2) «ۋەجھ» ئەرەب تىلىدا يۈز دېگەن بولۇپ، بەزى ئۆلىمالار بۇنى يۈز دەپ تەرجىمە قىلسا كىشىلەرنىڭ ئېڭىغا اللە تائالانىڭ ئىنسانلارغا ئوخشاش يۈزى بار دەپ تەسەۋۋۇر قىلىپ قېلىشىدىن ئېھتىيات قىلىپ يۈز دېگەن سۆزنى اللە تائالانىڭ زاتى ۋە شۇنىڭدەك اللە تائالانىڭ قولى، كۆزى ۋە قارار ئېلىش قاتارلىق سۆزلەرنىڭ ھەممىسىنى كۆچمە مەنە ئورنىدا قوللىنىپ ھەرخىل تەپسىرلەرنى بەرگەن. ئەمما ئەھل سۈننەت ۋەلجامائە ئەقىدىسىكىلەر قۇرئاندا قانداق كەلگەن بولسا شۇ پېتى چۈشىنىمىز. ئەمما اللە تائالانىڭ بۇقۇرىدىكى كۆز، قول دېگەندەك ئەزەللىرى ھەرگىزمۇ مەخلۇقاتلارنىڭ ئەزەللىرىغا ئوخشىماستىن بىزنىڭ تەسەۋۋۇرىمىزدىن تاشقىرى ئۆزىگە لايىق رەۋىشتىدۇر. اللە تائالا بۇ ھەقتە مۇنداق دېگەن: «ھېچ شەيئى اللە غا ئوخشاش ئەمەستۇر» سۈرە شۇرا 11 - ئايەتنىڭ بىر قىسمى.

(3) سۈرە رەھمان 27 - ئايەت.

ساڭا دۈشمەنلىكىنى ۋە قۇرئاننى ئىنكار قىلىشىنى زىيادە قىلىدۇ). بىز ئۇلارنىڭ ئارىسىغا قىيامەتكىچە داۋاملىشىدىغان ئۆچمەنلىك ۋە دۈشمەنلىكىنى سالدۇق، ئۇلار ھەرقاچان (رەسۇلۇللاغا قارشى) ئۇرۇش ئوتىنى ياقماقچى بولسا، اللە ئۇنى ئۆچۈرىدۇ، ئۇلار يەر يۈزىدە (ئىسلامغا سۈيۈقەست قىلىش ۋە مۇسۇلمانلار ئارىسىدا پىتنە قوزغاش بىلەن) بۇزغۇنچىلىق قىلىپ يۈرىدۇ، اللە بۇزغۇنچىلىق قىلغۇچىلارنى ياققۇرمايدۇ⁽¹⁾.

«ئۇلار اللە نى ھەقىقىي رەۋىشتە تونۇمىدى. قىيامەت كۈنى زېمىن پۈتۈنلەي اللە نىڭ چاڭگىلىدا بولىدۇ، ئاسمانلار اللە نىڭ ئوڭ قولىدا قاتلىنىپ تۇرىدۇ، اللە ئۇلار (يەنى مۇشرىكلار) نىڭ شېرىك كەلتۈرگەن نەرسىلىرىدىن پاكىتۇر ۋە ئۈستۈندۇر»⁽²⁾ ۋە ھەقىقەتەن اللە تائالانىڭ ئىككى كۆزىنىڭ بار ئىكەنلىكىگە ئىشىنىمىز. «بىزنىڭ كۆز ئوڭىمىزدا ۋەھىمىمىز بويىچە كېمە ياسىغىن، (ئۆزلىرىگە) زۇلۇم قىلغانلار توغرىسىدا ماڭا سۆز ئاچمىغىن (يەنى ئۇلارغا شاپائەت قىلمىغىن)، ئۇلار چوقۇم (توپان بالاسىدا) غەرق قىلىنىدۇ»⁽³⁾.

پەيغەمبەر ئەلەيھىسسالام: «اللە نىڭ پەردىسى نۇردۇر، ئەگەر ئۇنى ئېچىۋەتسە اللە نىڭ يۈزىنىڭ نۇرىدىن كۆزى يەتكەن نەرسىلەرنىڭ ھەممىسى كۆيۈپ كەتكەن بولاتتى» دېگەن.

(1) سۈرە مائىدە 64 - ئايەت.

(2) سۈرە زۇمەر 67 - ئايەت.

(3) سۈرە ھۇد 37 - ئايەت.

ئەھلى سۈننە ۋەلجامائە اللہ تائالانىڭ ئىككى كۆزىنىڭ بار ئىكەنلىكىگە بىرلىككە كەلدى. بۇنى پەيغەمبەر ئەلەيھىسسالامنىڭ دەججال توغرىسىدا دېگەن سۆزىمۇ كۈچلەندۈرىدۇ.

پەيغەمبەر ئەلەيھىسسالام مۇنداق دېگەن: «سىلەرنىڭ پەرۋەردىگارلىرىڭلار ھەقىقەتەن ئالغاي ئەمەس ۋە لېكىن دەججال ئالغايىدۇر» «كۆزلەر اللە نى كۆرمەيدۇ، اللە كۆزلەرنى كۆرۈپ تۇرىدۇ، اللە (بەندىلىرىگە) مېھرىباندۇر، ھەممىدىن خەۋەرداردۇر»⁽¹⁾ دېگەندەك ئايەتتە سۆزلىگەندەك ئىشنىمىز.

مۆمىنلەرنىڭ قىيامەت كۈنى اللە تائالانى كۆرىدىغانلىقىغا ئىشىنىمىز

﴿بۇ كۈندە، (سائادەتمەنلەرنىڭ) يۈزلىرى نۇرلۇق بولىدۇ. (ئۇلار) پەرۋەردىگارىغا قاراپ تۇرىدۇ﴾⁽²⁾.

(1) سۈرە ئەنئام 103 - ئايەت.
(2) سۈرە قىيامەت 22 - 23 - ئايەتلەر.

اللە تائالانىڭ ئالىي مۇكەممەل سۈپەتتە تەشەببۇس ئىكەنلىكىگە ئىشىنىمىز

﴿اللە ئاسمانلارنى ۋە زېمىننى ياراتقۇچىدۇر، اللە سىلەرگە ئۆز جىنىسلىرىدىن جۈپىتىلەرنى (يەنى ئاياللارنى) ياراتتى. ھايۋانلارغىمۇ ئۆز تىپىدىن جۈپىتىلەرنى ياراتتى. بۇ ئارقىلىق اللە سىلەرنى كۆپەيتىدۇ، ھېچ شەيئى اللە غا ئوخشاش ئەمەستۇر، اللە ھەممىنى ئاڭلاپ تۇرغۇچىدۇر، ھەممىنى كۆرۈپ تۇرغۇچىدۇر﴾⁽¹⁾.

ۋە اللە تائالانىڭ ھەمىشە تىرىك، ھەممىنى ئىدارە قىلىپ تۇرغۇچى ئىكەنلىكىگە ئىشىنىمىز ﴿بىر اللە دىن باشقا ھېچ ئىلاھ يوقتۇر؛ اللە ھەمىشە تىرىكتۇر، ھەممىنى ئىدارە قىلىپ تۇرغۇچىدۇر؛ ئۇ مۇگدەپ قالمايدۇ، ئۇنى ئۇيقۇ باسمايدۇ؛ ئاسمانلاردىكى ۋە زېمىندىكى ھەممە نەرسە اللە نىڭ (مۈلكى) دۇر؛ اللە نىڭ رۇخسىتىسىز كىممۇ اللە نىڭ ئالدىدا شاپائەت قىلالىسۇن؛ اللە ئۇلارنىڭ ئالدىدىكى (يەنى دۇنيادا قىلغان)، كەينىدىكى (يەنى ئۇلار ئۈچۈن ئاخىرەتتە تەييارلىغان) ئىشلارنىڭ ھەممىسىنى بىلىپ تۇرىدۇ؛ ئۇلار اللە نىڭ مەلۇماتىدىن (اللە) ئۇلارغا بىلدۈرۈشنى خالىغان نەرسىلەردىن (يەنى پەيغەمبەرلەرنىڭ تىلى ئارقىلىق بىلدۈرگەن نەرسىلەردىن)

(1) سۈرە شۇرا 11 - ئايەت.

باشقا ھېچ نەرسىنى بىلمەيدۇ، اللە نىڭ كۇرسى (مەلۇماتى) ئاسمانلارنى ۋە زېمىننى ئۆز ئىچىگە ئالىدۇ. ئاسمان - زېمىننى ساقلاش ئۇنىڭغا ئېغىر كەلمەيدۇ. ئۇ يۇقىرى مەرتىۋىلىكتۇر، ھەممىدىن ئۇلۇغدۇر⁽¹⁾.

اللە تائالانىڭ ئۆزىنىڭ بەھقىسى ئاھىللىقى بىلەن بەھبېر بىر كىشىگە زۇلمۇم قىلمايدىغانلىقى ۋە ئۆزىنىڭ بەھقىسىنى كۆزىتىپ، قورشاپ تۇرغۇچى سۈپىتى بىلەن ئۇلارنىڭ بەھبېر بىر ئىشىدىن غاپىل ئەمەسلىكىگە ئىشىنىمىز.

اللە تائالانىڭ تەڭداشسىز قۇدرىتى، مۇكەممەل ئىلمى بىلەن ئۇنى ئاسمان - زېمىندا ھېچ بىر نەرسە ئاجىز قىلالمايدىغانلىقىغا ئىشىنىمىز ﴿اللە بىرەر شەيئىنى (پارتىشىنى) ئىرادە قىلسا، ئۇنىڭغا «ۋۇجۇتقا كەل» دەيدۇ - دە، ئۇ ۋۇجۇتقا كېلىدۇ﴾⁽²⁾.

اللە تائالانىڭ مىسلىسىز كۈچ - قۇۋۋەت ئىگىسى ئىكەنلىكىگە ۋە ئۇنىڭ ھېچقانداق ھېرىش - چارچاش بولمايدىغانلىقىغا ئىشىنىمىز. ﴿بىز ھەقىقەتەن ئاسمانلارنى، زېمىننى ۋە ئۇلارنىڭ ئارىسىدىكى نەرسىلەرنى ئالتە كۈندە ياراتتۇق، بىز ھېچقانداق چارچاپ قالغىنىمىز يوق﴾⁽³⁾ اللە ۋە ئۇنىڭ ئەلچىسىنىڭ اللە ئۈچۈن كەلتۈرگەن گۈزەل ئىسىم، ئالىي سۈپەتلەرنى بىزمۇ شۇ بويىچە كەلتۈرمىز. لېكىن، بىز تۆۋەندە ئاگاھلاندۇرۇلغان ئىككى تۈرلۈك ئىشتىن ساقلىنىشىمىز لازىم.

(1) سۈرە بەقەرە 255 - ئايەت.

(2) سۈرە ياسىن 82 - ئايەت.

(3) سۈرە قانى 38 - ئايەت.

بىرىنچىسى، ئۆزىنىڭ دىلى ۋە تىلى بىلەن اللە تائالانىڭ سۈپەتلىرىنى مەخلۇقنىڭ سۈپىتىگە ئوخشىتىشتىن. ئۆزىنىڭ دىلى ۋە تىلى بىلەن اللە تائالانىڭ سۈپىتى مۇنداق - مۇنداق شەكىلدە دەپ اللە تائالاغا ئۆزى بىلگىنىچە شەكىل پەيدا قىلىشتىن ساقلىنىشى لازىم. اللە ياكى ئۇنىڭ پەيغەمبىرى ئىنكار قىلغان ئىسىم ۋە سۈپەتلەرنى بىزمۇ ئىنكار قىلىمىز. ئاشۇ ئىنكار قىلىش ئۇنىڭ ئەكسىنىڭ مۇكەممەل ئىكەنلىكىنى ئىسپاتلايدۇ. اللە ۋە ئۇنىڭ ئەلچىسى سۆزلىمىگەن نەرسىلەردىن بىزمۇ ئېغىز ئاچمايمىز.

مۇشۇ يولدا (توغرا ئەقىدىدە) مېڭىشى ھەربىر كىشى ئۈچۈن ئەڭ زۆرۈر دەپ قارايمىز. چۈنكى، اللە ۋە ئۇنىڭ ئەلچىسى اللە ئۈچۈن كەلتۈرگەن ياكى ئىنكار قىلغان نەرسىلەر (ئىسىم - سۈپەت) اللە ئۆزى بىۋاسىتە بىلدۈرگەن خەۋەردۇر. اللە ئۆزىنىڭ ئەھۋالىنى ئۆزى ياخشى بىلگۈچى ھەم گۈزەل سۆزلەر ۋە راست خەۋەرلەر بىلەن خەۋەر بەرگۈچىدۇر. ئىنساننىڭ ئەقلى ئاجىز كېلىدۇ. شۇنداقلا پەيغەمبەر ئەلەيھىسسالامنىڭ اللە تائالانىڭ سۈپىتى ھەققىدە دېگەن ياكى ئىنكار قىلغان خەۋىرىدە، پەيغەمبەر ئەلەيھىسسالام ئىنسانلار ئىچىدە ئەڭ راستچىل، ئەڭ پاساھەتلىكتۇر ۋە قىلغان سۆزلىرىنىڭ ھەممىسىدە اللە تائالادىن كەلگەن ۋەھىي بولۇپ، اللە تائالانىڭ ئەھۋالىنى ياخشى بىلگۈچىدۇر. اللە ۋە ئۇنىڭ ئەلچىسىنىڭ سۆزى ئەڭ ئىشەنچلىك، راست سۆزدۇر. بۇ سۆزنى قوبۇل بويىچە

سۆزلىگۈچى ھەم قىلماسلىققا ياكى ئىككىلىنىشكە ھېچقانداق ئاساسىمىز يوقتۇر.

بىز يۇقىرىدا ئومۇمىي ۋە تەپسىلىي ياكى ئىنكار قىلغان ھالدا بايان قىلغىنىمىز بولسا، اللہ تائالانىڭ سۈپەتلىرىدۇر. بىز بۇنى سۆزلەشتە، قۇرئان، ھەدىس ۋە شۇ يولدا تەۋرەنمەي ماڭغان سەلەپلەرنىڭ ئەسەرلىرىگە تايىنىپ سۆزلىدۇق.

بىز قۇرئان، ھەدىستە كەلگەن تېكىستنى ئۆزلەۋزى بىلەن چۈشىنىپ ئۇنىڭ ھەقىقىتىنى اللہ تائالغا لايىق بولغان ھالدا ئۆز ئورنىدا ئىشلىتىشنى ۋاجىپ دەپ قارايمىز.

ھەم يەنە تېكىستنىڭ لەۋزىنى اللہ ۋە ئۇنىڭ رەسۇلى كۆزدە تۇتقان مەقسەتتىن غەيرىگە ئىشلىتىش ياكى ئۆز ئورنىغا ئىشلەتمەي قويۇپ قويۇش ياكى ئېزىپ كېتىپ باشقا بىر نەرسىگە ئوخشىتىش ھالەتلىرىنى شەكىللەندۈرگۈچىلەرنىڭ ماڭغان يولىنى ئىنكار قىلىمىز. شۇنداق تونۇيمىزكى، اللہ تائالانىڭ كىتابى ۋە پەيغەمبەر ئەلەيھىسسالامنىڭ سۈننىتىدە كەلگەن خەۋەرلەر ھەقىقەتەن راست خەۋەرلەردۇر. بۇلارنىڭ بەزىسى - بەزىسىگە ھەرگىزمۇ زىت ئەمەس، اللہ تائالانىڭ سۈرە نىسادا دېگەن ئايىتىگە ئاساسەن: خەۋەرلەر ئارىسىدىكى زىتلىق ئۇنىڭ بەزىسى - بەزىسىنى يالغانغا چىقىرىشنى شەرت قىلىدۇ. ئەمما اللہ ۋە ئۇنىڭ رەسۇلىنىڭ خەۋرىدە زىتلىقنىڭ بولۇشى ئەقىلگە ئۇيغۇن ئەمەس. كىمكى، ئۇنىڭ ئوتتۇرىسىدا زىتلىق بار

دەپ، دەۋا قىلىدىكەن بۇ ئادەمنىڭ نىيىتىنىڭ توغرا بولمىغانلىقى ۋە مەقسىتىنىڭ يامانلىقىدۇر. ئۇ ئادەم دەرھال اللہ تائالغا تەۋبە قىلىپ بۇ مەقسىتىدىن يېنىشى كېرەك.

كىمكى، اللہ ۋە ئۇنىڭ رەسۇلىنىڭ خەۋىرى ئوتتۇرىسىدا زىتلىق بار دەپ گۇمان قىلىدىكەن بۇ ئادەمنىڭ بىلىم سەۋىيەسىنىڭ تۆۋەنلىكى، چۈشىنىشنىڭ يېتەرسىزلىكى، ئىزدىنىشنىڭ كەمچىلىكىدىن دېرەك بېرىدۇ. ئۇ ئادەم ئىلمىي تەتقىقات بىلەن شۇغۇللىنىپ ئىجتىھاد بىلەن ئىزدىنىدىكەن ئۇنىڭغا ھەق ھامىنى ئاشكار بولىدۇ، ئەگەر ھەقىقىي يەنىلا ئايدىڭلاشتۇرالمىسا ئۇنىڭ ھەقىقىتىنى بىلىدىغان كىشىلەرگە تاپشۇرۇپ ئۆزىنىڭ گۇمانىدىن قايتسۇن ۋە ئىلىمدە مۇستەھكەم تۇرغان كىشىلەر (ئۇنىڭغا ئىشەندۇق ھەممىسى پەرۋەردىگار بىمىز تەرىپىدىن نازىل بولغان) نىڭ اللہ تائالانىڭ قۇرئاندا ﴿ئى مۇھەممەد!﴾ ئۇ (اللە) ساڭا كىتابىنى (يەنى قۇرئاننى) نازىل قىلدى. ئۇنىڭدا مەھكەم (يەنى مەنىسى ئوچۇق) ئايەتلەر باركى، ئۇلار كىتابىنىڭ (يەنى پۈتۈن قۇرئاننىڭ) ئاساسىدۇر؛ يەنە باشقا مۇتەشەببەھ (يەنى مەنىسى مۇتەبەھھەن ئەمەس) ئايەتلەر باردۇر. دىللىرىدا ئەگرىلىك بار (يەنى گۇمراھلىققا مايىل) كىشىلەر پىتىنە قوزغاش ۋە ئۆز رايى بويىچە مەنە بېرىش ئۈچۈن، مۇتەشەببەھ ئايەتلەرگە ئەگىشىدۇ (يەنى مۇتەشەببەھ ئايەتلەرنى ئۆز نەپسى خاھىشى بويىچە چۈشەندۈرىدۇ). بۇنداق ئايەتلەرنىڭ (ھەقىقىي) مەنىسىنى پەقەت اللہ بىلىدۇ. ئىلىمدا توشقانلار

ئېيتىدۇ: «ئۇنىڭغا ئىشەندۇق، ھەممىسى پەرۋەردىگار بىز تەرىپىدىن نازىل بولغان. (بۇنى) پەقەت ئەقىل ئىگىلىرىلا چۈشىنىدۇ»⁽¹⁾ دېگىندەك دېسۇن ۋە كىتاب، سۈننەت ۋە ئۇنىڭ ئوتتۇرىسىدا ھېچقانداق زىتلىقنىڭ يوقلۇقىنى بىلسۇن.

اللە تەئالانىڭ پەرىشتىلىرىگە، ئۇلارنى اللە تائالانىڭ ياراتقانلىقىغا، ئۇلارنىڭ اللە تائالانىڭ ئەمرىگە بويسۇنۇپ ئىبادەت بىلەن مەشغۇل بولىدىغانلىقىغا ئىكەنلىكىگە ئىشىنىمىز. بۇ ھەقتە اللە تائالا قۇرئاندا مۇنداق دېگەن: ﴿ئاسمانلاردىكى ۋە زېمىندىكىلەرنىڭ ھەممىسى اللە نىڭ ئىلكىدۇر، اللە نىڭ دەرگاھىدىكىلەر (يەنى پەرىشتىلەر) اللە نىڭ ئىبادىتىدىن تەكەببۇرلۇق قىلىپ باش تارتمايدۇ ۋە ھېرىپمۇ قالمايدۇ. ئۇلار كېچە - كۈندۈز تەسبىھ ئېيتىدۇ، بوشاشمايدۇ»⁽²⁾ ۋە ﴿ئۇلار (يەنى مۇشرىكلار): «اللە نىڭ (پەرىشتىلەردىن) بالىسى بار» دېيىشتى، ئۇنداق ئەمەس. اللە (بۇنىڭدىن) پاكىتۇر، (پەرىشتىلەر اللە نىڭ) ھۆرمەتلىك بەندىلىرىدۇر. ئۇلار اللە غا ئالدى بىلەن سۆز قىلىشقا پېتىنالمىدۇ، ئۇلار اللە نىڭ ئەمرى بويىچە ئىش قىلىدۇ»⁽³⁾.

بىز ئۇلارنى كۆرەلمەيمىز، ئەمما اللە تائالانىڭ خالىغان بەندىلىرى ئۇلارنى كۆرىدۇ. پەيغەمبەر ئەلەيھىسسالام جىبرىئىل

(1) سۈرە ئەنئام 7 - ئايەت.
(2) سۈرە ئەنئام 19 - 20 - ئايەتلەر.
(3) سۈرە ئەنئام 26 - 27 - ئايەتلەر.

ئەلەيھىسسالامنى ئۆزىنىڭ ئەسلى سۈرىتىدە 600 قاننى بىلەن ئۇيۇقنى توسۇپ تۇرغان ھالىتىدە كۆرگەن، جىبرىئىل ئەلەيھىسسالام ھەزرىتى مەريەمنىڭ يېنىغا بىر ئىنساننىڭ سۈرىتىدە بولۇپ كەلگەن، ھەم ئۇنىڭ بىلەن سۆزلەشكەن، ساھابىلەر پەيغەمبەر ئەلەيھىسسالامنىڭ يېنىدىكى ۋاقىتتا ھېچ كىشى تونۇمايدىغان بىر ئادەمنىڭ سۈرىتىدە ھېچ بىر سەپەرنىڭ ئالامىتى بولمىغان ئاپئاق رەڭدىكى كىيىملىرى، پاك - پاكىزە چاچلىرى قاپقارا ھالدا كېلىپ پەيغەمبەر ئەلەيھىسسالامنىڭ تىزلىرىغا تىزىنى تەككۈزۈپ يوتىسىغا قولىنى قويۇپ ئولتۇرۇپ سۆزلەشكەن. پەيغەمبەر ئەلەيھىسسالام ساھابىلىرىگە: ئۇ جىبرىئىل ئەلەيھىسسالامدۇر دەپ خەۋەر بەرگەن.

پەرىشتىلەرنىڭ ئۆزىگە خاس ۋەزىپىسىنىڭ بارلىقىغا ئىشىنىمىز. مەسىلەن: جىبرىئىل بولسا اللە تائالانىڭ ھوزۇرىدىن خالىغان پەيغەمبەرلەر ۋە ئەلچىلەرگە ۋەھىي ئېلىپ چۈشىدۇ. مىكائىل بولسا يامغۇر ۋە ئۆسۈملۈككە، ئىسرافىل بولسا كىشىلەر ھۇشسىزلىنىدىغان ۋە قوزغىلىدىغان ۋاقىتتا سۇر چىلىشقا. ئەزرائىل بولسا كىشىلەرنىڭ ھاياتى ئاخىرلاشقاندا جېنىنى ئېلىشقا مەسئۇلدۇر. ئۇلاردىن تاغقا، دوزاخقا، بايئاتقۇدىكى تۈرەلمىگە، ئادەم ئەۋلادلىرىنى ساقلاشقا، ئۇلارنىڭ ئەمەللىرىنى يېزىشقا مەسئۇل پەرىشتىلەر ۋە ھەر بىر ئىنسانغا يەنە ئىككىدىن پەرىشتە مەسئۇل بولۇپ، ﴿ئىنساننىڭ ئوڭ تەرىپىدە ۋە سول تەرىپىدە ئولتۇرۇپ خاتىرىلەيدىغان ئىككى پەرىشتە بار،

(ئىنساننىڭ سۆز-ھەرىكىتى خاتىرىلىنىۋاتقان) ۋاقتتا، ئۇ قانداق بىر سۆزنى قىلمىسۇن، ئۇنىڭ ئالدىدا ھامان پەرىشتە ھازىر بولۇپ، كۆزىتىپ تۇرىدۇ⁽¹⁾.

قەبرە ئىچىدە مېيتتىن سوئال سورايدىغان ئىككى پەرىشتە بار، اللہ تائالا بۇ ھەقتە ﴿اللہ مۆمىنلەرنى مۇستەھكەم ئىمان بىلەن دۇنيادا ۋە ئاخىرەتتە مەھكەم تۇرغۇزىدۇ. اللہ زالىملار (يەنى كۇفۇرلار) نى گۇمراھ قىلىدۇ، اللہ خالىغىنى قىلىدۇ﴾⁽²⁾ دەپ خەۋەر بەرگەن. جەننەت ئەھلىگە مەسئۇل بولىدىغانلىرى بار، ئۇلار ھەققىدە اللہ ﴿ئۇلار مەڭگۈ تۇرىدىغان جەننەتكە كىرىدۇ، ئۇلارنىڭ ئاتىلىرى، خوتۇنلىرى ۋە ئەۋلادىنىڭ ئىچىدىكى ياخشىلارمۇ جەننەتكە كىرىدۇ. پەرىشتىلەر ئۇلارنى (مۇبارەكلەش ئۈچۈن جەننەتنىڭ) ھەربىر دەرۋازىسىدىن كىرىدۇ. (پەرىشتىلەر ئۇ دۇنيادا) «سەۋرنى دوست تۇتقانلىقىڭلار ئۈچۈن سىلەرگە ئامانلىق بولسۇن! ئاخىرەتلىكىڭ ياخشى بولۇشى نېمىدىگەن ئوبدان!» دەيدۇ⁽³⁾ دەپ بايان قىلىدۇ.

يەنە پەيغەمبەر ئەلەيھىسسالام: «ئاسماندا بەيتۈلمە ئمۇرغا كۈنگە 70 مىڭ پەرىشتە كىرىپ ناماز ئوقۇيدۇ، ئاندىن ئۇلار يەنە ئۇ ئۆيگە بۇ يەرگە بىر قېتىم كىرىپ ناماز ئوقۇغان

(1) سۇرە قانى 17 — 18 - ئايەتلەر.

(2) سۇرە ئىبراھىم 27 - ئايەت.

(3) سۇرە رەئد 23 — 24 - ئايەتلەر.

پەرىشتىلەر قايتا كىرمەي ئىككىنچى كۈنى يەنە باشقا پەرىشتىلەر كىرىدۇ» دەپ خەۋەر بەرگەن. اللہ تائالانىڭ ئەلچىلەرگە كىتاب چۈشۈرۈپ ئۇنى ئالەمگە ھۆججەت، ئەمەل قىلغۇچىلارغا ئىسپات قىلىپ، ئۇ كىتاب ئارقىلىق ئۇلارنى شېرىكتىن پاكلاپ، ھېكمەتنى ئۆگىتىدىغانلىقىغا ۋە ھەر بىر ئەلچىسى بىلەن بىرگە كىتاب چۈشۈرگەنلىكىگە ئىشىنىمىز.

اللہ تائالا بۇ ھەقتە مۇنداق دەيدۇ: ﴿بىز ھەقىقەتەن پەيغەمبەرلىرىمىزنى روشەن مۆجىزىلەر بىلەن ئەۋەتتۇق ۋە ئۇلار بىلەن بىللە، ئىنسانلار ئادالەتنى بەرپا قىلسۇن دەپ، كىتابنى، قانۇننى چۈشۈردۇق. تۆمۈرنى ياراتتۇق، (تۆمۈردىن ئۇرۇش قوراللىرى ياسىلىدىغانلىقى ئۈچۈن) تۆمۈر كۈچ - قۇۋۋەتنى ئۆز ئىچىگە ئالغان، تۆمۈردە ئىنسانلار ئۈچۈن نۇرغۇن مەنپەئەتلەر بار، اللہ اللہ نى كۆرمەي تۇرۇپ (قوراللارنى ئىشلىتىپ) اللہ غا ۋە پەيغەمبەرلىرىگە ياردەم بەرگەنلەرنى بىلىش (مەلۇم قىلىش) ئۈچۈن (تۆمۈرنى ياراتتى)، اللہ ھەقىقەتەن كۈچلۈكتۇر، غالىبتۇر﴾⁽¹⁾.

بۇ كىتابلاردىن بىزنىڭ بىلىدىغانلىرىمىز مۇسا ئەلەيھىسسالامغا چۈشۈرۈلگەن تەۋرات بولۇپ، بۇ بەنى ئىسرائىلنىڭ ئەڭ كاتتا كىتابى ﴿بىز ھەقىقەتەن (مۇساغا) تەۋراتنى نازىل قىلدۇق، تەۋراتتا (توغرا يولغا يىتەكلەيدىغان)

(1) سۇرە ھەدىد 25 - ئايەت.

ھىدايەت ۋە نۇر بار، (اللہ نىڭ ھۆكۈمىگە) بويسۇنغان پەيغەمبەرلەر يەھۇدىيلار ئارىسىدا (تەۋرات بىلەن) ھۆكۈم قىلىدۇ، (يەھۇدىيلارنىڭ) زاھىتىلىرى ۋە ئۆلىمالىرىمۇ (ئۆزگەرتىشتىن) ساقلاشقا بۇيرۇلغان كىتابۇللا (يەنى تەۋرات) بويىچە ھۆكۈم قىلىدۇ، ئۇلار تەۋراتنى (ئۆزگەرتىشتىن ساقلاشقا) نازارەتچى ئىدى. (ئى يەھۇدىيلارنىڭ ئۆلىمالىرى!) كىشىلەردىن قورقماڭلار، مەندىن قورقۇڭلار. مېنىڭ ئايەتلىرىمنى ئاز پۇلغا تېگەشمەڭلار (يەنى پۇل - مال، مەنەسەپ ۋە پارا ئۇچۇن ئايەتلىرىمنىڭ ھۆكۈمىنى ئۆزگەرتىۋەتمەڭلار)، كىملىرىكى اللە نازىل قىلغان ئايەتلىر بويىچە ھۆكۈم قىلمايدىكەن، ئۇلار كاپىرلاردۇر⁽¹⁾.

ئىنجىل ئىسا ئەلەيھىسسالامغا چۈشۈرۈلگەن بولۇپ ئۇ تەۋراتنى تولۇقلايدۇ ۋە ئۇنى تەستىق قىلىدۇ. اللە ئىنجىل ھەققىدە: ﴿ئەھلى ئىنجىللار (يەنى ناسارالار) اللە ئىنجىلدا نازىل قىلغان ئەھكاملار بويىچە ھۆكۈم قىلسۇن، اللە نازىل قىلغان ئايەتلىر بويىچە ھۆكۈم قىلمىغانلار پاسقلاردۇر﴾⁽²⁾.

﴿مەن ئىلگىرى كەلگەن تەۋراتنى تەستىق قىلغان ھالدا (كەلدىم)، سىلەرگە ھارام قىلىنغان بەزى نەرسىلەرنى ھالال قىلىش ئۈچۈن (كەلدىم). مەن سىلەرگە پەرۋەردىگارنىڭلار

(1) سۈرە مائىدە 44 - ئايەت.
(2) سۈرە مائىدە 47 - ئايەت.

تەرىپىدىن دەلىل ئېلىپ كەلدىم. اللە دىن قورقۇڭلار ۋە (مېنىڭ ئەمرىمگە) ئىتائەت قىلىڭلار⁽¹⁾ دەپ بايان قىلغان.

داۋۇد ئەلەيھىسسالاملارنىڭ سەھىپىلىرى (ۋاراقچىلار). پەيغەمبىرىمىز مۇھەممەد ئەلەيھىسسالامغا چۈشۈرۈلگەن قۇرئان كەرىم ﴿ئەنە شۇلار ھىدايەتنى گۇمراھلىققا، مەغپىرەتنى ئازابقا، (يەنى جەننەتنى دوزاخقا) تېگىشتى، ئۇلار دوزاخ ئازابىغا نېمىدېگەن چىداملىق﴾⁽²⁾ ﴿ئەھلى ئىنجىللار (يەنى ناسارالار) اللە ئىنجىلدا نازىل قىلغان ئەھكاملار بويىچە ھۆكۈم قىلسۇن، اللە نازىل قىلغان ئايەتلىر بويىچە ھۆكۈم قىلمىغانلار پاسقلاردۇر﴾⁽³⁾.

اللە قۇرئاننى چۈشۈرۈش بىلەن ئىلگىرىكى بارلىق كىتابلارنىڭ ھۆكۈمىنى بىكار قىلدى. قۇرئان كەرىمنى ھەرخىل ئۆزگەرتىش ۋە بىكار قىلىۋېتىشتىن ساقلاشقا ئۆزى كېپىل بولدى. اللە بۇ ھەقتە ﴿قۇرئاننى ھەقىقەتەن بىز نازىل قىلدۇق ۋە چوقۇم ئۇنى قوغدايمىز﴾⁽⁴⁾ دەيدۇ.

چۈنكى قۇرئان قىيامەتكىچە كىشىلەرگە ھۆججەت بولۇپ قالدۇ. ئەمما ئىلگىرىكى كىتابلار ۋاقىتلىق چۈشۈرۈلگەن بولۇپ، ئۇنى ئەمەلدىن قالدۇرىدىغان ۋە ئۆزگىرىش ھەم ئۆزگەرتىشنى

(1) سۈرە ئال ئىمران 50 - ئايەت.
(2) سۈرە بەقەرە 175 - ئايەت.
(3) سۈرە مائىدە 47 - ئايەت.
(4) سۈرە ھىجر 9 - ئايەت.

بايان قىلىپ بېرىدىغان كىتاب چۈشكەندە ئۇ ئەمەلدىن قالدۇ. شۇ جەھەتتىن ئۇ كىتابلار تولۇق مۇھاپىزەت قىلىنماي ئۇنىڭدا ئۆزگەرتىش ۋە كەم - زىيادە قىلىشلار بولغان، اللە تائالا مۇنداق ﴿ئى كىتاب بېرىلگەنلەر! (يەنى يەھۇدىيلار) بىز نۇرغۇن يۈزلەرنى ئۆزگەرتىپ ئارقىسىغا قىلىپ قويۇشمىزدىن (يەنى يۈزدىكى، بۇرۇن، كۆز، قاش قاتارلىق سەزگۈ ئەزالىرىنى ئۆز جايلىرىدىن يوق قىلىۋېتىپ، ئۇلارنى ئارقا تەرەپكە پەيدا قىلىپ قويۇشمىزدىن، سۈرەتلىرىنى مۇبەددەل قىلىشمىزدىن) ئىلگىرى، ياكى ئۇلارغا شەنبە كۈنىنىڭ ھۆرمىتىنى ساقلىمىغانلارغا لەنەت قىلغاندەك لەنەت قىلىشمىزدىن ئىلگىرى، ئۆزەڭلاردىكى كىتابنى (يەنى تەۋراتنى) تەستىق قىلىدىغان، بىز نازىل قىلغان كىتابقا (يەنى قۇرئانغا) ئىمان كەلتۈرۈڭلار (بولمىسا يۇقىرىقى ئىككى بالانىڭ بىرىگە ئۇچرايسىلەر). اللە نىڭ ھۆكۈمى ئىجرا قىلىندۇ (يەنى اللە بىرەر ئىشقا ئەمىر قىلسا، ئۇ ئىش چوقۇم بولماي قالمايدۇ)﴾⁽¹⁾.

﴿كىتابنى ئۆز قوللىرى بىلەن يېزىپ ئۇنى ئاز پۇلغا سېتىش (يەنى دۇنيانىڭ ئازغىنا مەنپەئىتى) ئۈچۈن، بۇ اللە تەرىپىدىن نازىل بولغان دېگۈچىلەرگە ۋاي! قولى بىلەن يازغانلىرى (يەنى تەۋراتنى ئۆزگەرتكەنلىكلىرى) ئۈچۈن ئۇلارغا ۋاي! (بۇنىڭ

(1) سۈرە نىسا 47 - ئايەت.

بىلەن) ئېرىشكەن (ھارام) نەرسىلىرى ئۈچۈن ئۇلارغا ۋاي!﴾⁽¹⁾.

﴿ئۇلار اللە نى ھەقىقىي رەۋىشتە تونۇمىدى، ئۇلار (يەنى يەھۇدىيلار) ئۆز ۋاقتىدا: «اللە ھېچ كىشىگە ھېچ نەرسە نازىل قىلمىدى» دېدى (يەنى ۋەھىينى ۋە پەيغەمبەرلەرنى ئىنكار قىلدى). (ئى مۇھەممەد!) ئېيتقىنى، «مۇسا ئېلىپ كەلگەن ۋە كىشىلەرگە نۇر، ھىدايەت بولغان كىتابنى كىم نازىل قىلدى؟ ئۇ كىتابنى پارچە - پارچە قەغەزەلەرگە كۆچۈرۈپ، بىر قىسمىنى ئاشكارىلاپ، كۆپ قىسمىنى يوشۇرىسىلەر. (ئى يەھۇدىيلار!) سىلەرگە ئۆزەڭلار ۋە ئاتا - بوۋاڭلار بىلمىگەن نەرسىلەر بىلدۈرۈلدى، (بۇ قۇرئاننى) اللە (نازىل قىلدى)». ئاندىن ئۇلارنى تەرك ئەتكىنى، ئۇلار باتىللىرىدا (يەنى قالايمىقان سۆزلىرىدە) ئويناپ يۈرسۈن﴾⁽²⁾.

﴿ئۇلاردىن (يەنى يەھۇدىيلاردىن) بىر تۈركۈمى كىتابتا بولمىغان نەرسىلەرنى، سىلەرنىڭ كىتابتا بار ئىكەن دەپ ئويلىشىڭلار ئۈچۈن، تىللىرىنى ئەگرى - بۈگرى قىلىپ ئوقۇيدۇ ۋە ئۇنى اللە تەرىپىدىن نازىل بولغان دەيدۇ. ھالبۇكى، ئۇ اللە تەرىپىدىن نازىل بولغان ئەمەس، ئۇلار بىلىپ تۇرۇپ اللە نامىدىن يالغاننى توقۇيدۇ. اللە بىرەر ئىنسانغا كىتابنى،

(1) سۈرە بەقەرە 79 - ئايەت.

(2) سۈرە ئەنئام 91 - ئايەت.

ھېكمەتنى، پەيغەمبەرلىكنى بەرگەندىن كېيىن، ئۇنىڭ كىشىلەرگە: «اللھ نى قويۇپ ماڭا بەندە بولۇڭلار» دېيىشى لايىق بولمايدۇ (يەنى پەيغەمبەردىن مۇنداق گەپنىڭ سادىر بولۇشىنى تەسەۋۋۇر قىلغىلى بولمايدۇ) ۋە لېكىن (ئۇ): «كىتابنى ئۆگەتكەنلىكىڭلار، ئوقۇغانلىقىڭلار ئۈچۈن رەببىنى بولۇڭلار» (دەيدۇ) (1).

﴿ئى ئەھلى كىتاب (يەنى يەھۇدىيلار ۋە ناسارالار) سىلەرگە سىلەر كىتابتا (ئىنجىلدا ۋە تەۋراتتا) يوشۇرغان نۇرغۇن نەرسىلەرنى بايان قىلىپ بېرىدىغان ۋە (يوشۇرغان نەرسىلەردىن) نۇرغۇننى كەچۈرىدىغان (ئاشكارىلاپ سىلەرنى پاش قىلمايدىغان) رەسۇلىمىز كەلدى، سىلەرگە اللھ تەرىپىدىن نۇر (يەنى مۇھەممەد ئەلەيھىسسالام) ۋە روشەن كىتاب (يەنى قۇرئان) كەلدى. اللھ شۇ كىتاب (يەنى قۇرئان) ئارقىلىق رازىلىقىنى تىلگەنلەرنى سالامەتلىك يوللىرى (اللھ نىڭ شەرىئىتى ۋە ئۇنىڭ ئەھكاملىرى) غا يېتەكلەيدۇ، ئىرادىسى بويىچە ئۇلارنى (كۇفىرى) قاراڭغۇلۇقتىن (ئىماننىڭ) نۇرىغا چىقىرىدۇ ۋە ئۇلارنى توغرا يولغا ھىدايەت قىلىدۇ. مەريەم ئوغلى مەسىھ (يەنى ئىسا) اللھ دۇر دېگەن كىشىلەر (يەنى ناسارالارنىڭ بىر پىرقىسى) ھەقىقەتەن كاپىر بولدى. (ئى مۇھەممەد!) ئېيتقىنكى، «ئەگەر اللھ مەريەم ئوغلى مەسىھنى،

(1) سۇرە ئال ئىمران 78 — 79 - ئايەتلەر.

مەسىھنىڭ ئانىسىنى (يەنى مەريەمنى) ۋە يەر يۈزىدىكى بارلىق كىشىلەرنى ھالاك قىلىشنى ئىرادە قىلسا، اللھ (نىڭ ئىرادىسى) دىن بىرەر نەرسىنى توسۇشقا كىم قادىر بولالايدۇ؟» ئاسمانلارنىڭ، زېمىننىڭ ۋە ئۇلارنىڭ ئارىسىدىكى نەرسىلەرنىڭ پادىشاھلىقى اللھ غا خاستۇر، اللھ خالىغىنىنى خەلق ئېتىدۇ، اللھ ھەر نەرسىگە قادىردۇر (1).

بىز ھەم يەنە اللھ تائالانىڭ ئۆز بەندىلىرىگە ئەلچىلەرنى ئەۋەتكەنلىكىگە ئىشىنىمىز. اللھ تائالا بۇ ھەقتە: ﴿ئەۋەتىلگەن پەيغەمبەرلەردىن كېيىن اللھ نىڭ ئالدىدا كىشىلەر (يەنى پەيغەمبەر ئەۋەتىلگەن بولسا ئەلۋەتتە ئىمان ئېيتاتتىم ۋە ئىتائەت قىلاتتىم دېگۈچىلەر) گە باھانە بولۇپ قالماسلىقى ئۈچۈن، (ئىتائەت قىلغۇچىلارغا جەننەت بىلەن) خۇش خەۋەر بەرگۈچى، (ئاسسىيلىق قىلغۇچىلارنى دوزاختىن) ئاگاھلاندۇرغۇچى پەيغەمبەرلەرنى ئەۋەتتۇق، اللھ غالىبتۇر، ھېكمەت بىلەن ئىش قىلغۇچىدۇر﴾ (2) دەپ خەۋەر بەرگەن.

اللھ تەرىپىدىن كەلگەن ئەلچىلەرنىڭ ئەۋۋىلىنىڭ نۇھ ئاخىرى مۇھەممەد ئەلەيھىسسالام ئىكەنلىكىگە ئىشىنىمىز. چۈنكى اللھ: ﴿ئى مۇھەممەد! بىز نۇھقا ۋە ئۇنىڭدىن كېيىنكى پەيغەمبەرلەرگە ۋەھى قىلغاندەك، ھەقىقەتەن ساڭا ۋەھى قىلدۇق

(1) سۇرە مائىدە 15 — 17 - ئايەتكىچە.

(2) سۇرە نىسا 165 - ئايەت.

ھەمدە ئىبراھىمغا، ئىسمائىلغا، ئىسھاققا، يەئقۇبقا، يەئقۇبىنىڭ ئەۋلادلىرىغا، ئىساغا، ئەيىۋۇبقا، يۇنۇسقا، ھارۇنغا، سۇلايمانغا ۋەھى قىلدۇق، داۋۇدقا زەبۇرنى ئاتا قىلدۇق»⁽¹⁾.

﴿مۇھەممەد ئاراڭلاردىكى ئەزلەردىن ھېچبىرىنىڭ ئاتىسى ئەمەس، لېكىن (ئۇ) اللە نىڭ پەيغەمبىرى ۋە پەيغەمبەرلەرنىڭ ئاخىرقىسىدۇر (اللە ئۇنىڭ بىلەن پەيغەمبەرلىكنى ئاخىرلاشتۇرغان، ئۇنىڭدىن كېيىن ھېچقانداق پەيغەمبەر كەلمەيدۇ)، اللە ھەممە نەرسىنى بىلگۈچىدۇر (سىلەرنىڭ سۆز - ھەرىكىتىڭلاردىن ھېچ نەرسە اللە غا مەخپىي ئەمەس)﴾⁽²⁾ ﴿ئۆز ۋاقتىدا بىز پەيغەمبەرلەردىن ئەھدە ئالدۇق، سەندىن، نۇھتىن، ئىبراھىمدىن، مۇسادىن، مەريەم ئوغلى ئىسادىن مەھكەم ئەھدە ئالدۇق﴾⁽³⁾ دېگەن.

پەيغەمبەر ئەلەيھىسسالامنىڭ شەرىئىتىنىڭ اللە تائالانىڭ پەزىلى بىلەن ئاشۇ پەيغەمبەرلەرنىڭ شەرىئىتىنىمۇ ئۆز ئىچىگە ئالدىغانلىقىغا ئىشىنىمىز. اللە بۇ ھەقتە ﴿اللە سىلەرگە دىندىن نۇھقا تەۋسىيە قىلغان نەرسىنى، ساڭا (يەنى مۇھەممەد ئەلەيھىسسالامغا) بىز ۋەھىي قىلغان نەرسىنى، ئىبراھىمغا، مۇساغا ۋە ئىساغا بىز تەۋسىيە قىلغان نەرسىنى بايان قىلدى. سىلەر دىننى بەرپا قىلىڭلار، دىندا تەپرىقچىلىك قىلماڭلار،

(1) سۈرە نىسا 163 - ئايەت.

(2) سۈرە ئەھزاب 40 - ئايەت.

(3) سۈرە ئەھزاب 7 - ئايەت.

مۇشۇرىكلارغا سەن ئۇلارنى دەۋەت قىلغان نەرسە (يەنى تەۋھىد) ئېغىر كەلدى، اللە تەۋھىدكە خالىغان ئادەمنى تاللايدۇ، اللە نىڭ (تائىتىگە) قايتىدىغان ئادەمنى تەۋھىدكە باشلايدۇ»⁽¹⁾.

﴿مەن سىلەرگە، مەندە اللە نىڭ خەزىنىلىرى بار، دېمەيمەن، غەيبىنى بىلمەن دېمەيمەن، مەن ئەلۋەتتە (ئۆزۈمنى) پەرىشتە دەپمۇ ئېيتمايمەن ھەمدە سىلەر كۆزىگە ئىلمايدىغان كىشىلەرنى اللە ئۇلارغا ياخشىلىق بەرمەيدۇ دېمەيمەن، اللە ئۇلارنىڭ دىللىرىدىكى ئۇبدان بىلىدۇ، بولمىسا مەن چوقۇم زالىملاردىن بولۇپ قالمايمەن﴾⁽²⁾ دېگەن بولۇپ اللە تائالانىڭ مۇھەممەد ئەلەيھىسسالامنى ئاخىرقى پەيغەمبەر قىلىپ ئورۇنلاشتۇرغانلىقىغا ئىشىنىمىز.

اللە تائالا بۇ ھەقتە مۇنداق دەيدۇ: ﴿ئى مۇھەممەد! سەندىن ئادەتتىن تاشقىرى ئىشلارنى تەلەپ قىلغۇچى كۇففارلارغا) ئېيتقىنكى، «مەن سىلەرگە، مەندە اللە نىڭ خەزىنىلىرى بار، دېمەيمەن، مەن غەيبىنىمۇ بىلمەيمەن، سىلەرگە، مەن بولسام ھەقىقەتەن بىر پەرىشتە، دەپمۇ ئېيتمايمەن، مەن پەقەت ماڭا قىلىنغان ۋەھىگىلا ئەمەل قىلىمەن». ئېيتقىنكى، «كۆر ئادەم بىلەن كۆزى ساق ئادەم

(1) سۈرە شۇرا 13 - ئايەت.

(2) سۈرە ھۇد 31 - ئايەت.

باراۋەرمۇ؟ (يەنى كاپىر بىلەن مۆمىن باراۋەرمۇ؟) ئويلاپ باقماسىلەر؟»⁽¹⁾.

«اللہ خالىمغان ئىكەن، ئۆزەمگە پايدا يەتكۈزۈش، زىياننى ئۆزەمدىن دەپنى قىلىش قولۇمدىن كەلمەيدۇ، (قىيامەتنىڭ قاچان بولۇشىنى قانداقمۇ بىلەي؟) ئەگەر مەن غەيبىنى بىلىدىغان بولسام (دۇنيا مەنپەئەتلىرىدىن) نۇرغۇن مەنپەئەت ھاسىل قىلغان بولاتتىم، زىيان - زەخمەتكىمۇ ئۇچرىمىغان بولاتتىم (لېكىن مەن غەيبىنى بىلمەيمەن. شۇڭا ماڭا تەقدىر قىلىنغان ياخشى - يامانلىق يېتىپ تۇرىدۇ). مەن پەقەت ئىمان ئېيتىدىغان قەۋم ئۈچۈن ئاگاھلاندىرغۇچى ۋە خۇش خەۋەر بەرگۈچى قىلىپ ئەۋەتىلگەن پەيغەمبەر مەن»⁽²⁾.

«ئېيتقىنىكى، «مەن سىلەرگە پايدا - زىيان يەتكۈزۈشكە قادىر بولالمايمەن (بۇنىڭغا پەقەت اللہ قادىر بولالايدۇ)».

ئېيتقىنىكى، «(ئەگەر مەن اللہ غا ئاسىي بولسام) مېنى اللہ نىڭ ئازابىدىن ھېچ كىشى قۇتقۇزالمىدۇ، اللہ دىن باشقا ھېچ پاناھگامۇ تاپالمايمەن (شۇنداق تۇرۇقلۇق، مەن سىلەرنىڭ تەلۋىڭلارنى قانداق قوبۇل قىلالايمەن)»⁽³⁾.

(1) سۈرە ئەنئام 50 - ئايەت.
 (2) سۈرە ئەئراڧى 188 - ئايەت.
 (3) سۈرە جىن 21 - 22 - ئايەتلەر.

ئەلچىلەرنى اللہ ئۇلارنى پەيغەمبەرلىك بىلەن ئىكرام قىلغان ئىسىل بەندىلىرى ئىكەنلىكى ئۇلارنى ئەڭ يۇقىرى سۈپەتتە ئۇيۇدۇيىيە (بەندىچىلىك) بىلەن سۈپەتلەنگەنلىكى ۋە ئۇلارنى ماختىغانلىقى، ئۇلارنىڭ ئەۋۋىلى نۇھ ئەلەيھىسسالام ئىكەنلىكىگە ئىشىنىمىز. اللہ تائالا بۇ ھەقتە مۇنداق دەيدۇ: «ئى بىز نوھ بىلەن بىللە كېمىگە چۈشۈرگەنلەرنىڭ ئەۋلادلىرى! (ئەجدادىڭلارنى غەرق بولۇپ كېتىشتىن قۇتقۇزدۇق، اللہ نىڭ نېمىتىگە شۈكۈر قىلىڭلار) نۇھ ھەقىقەتەن كۆپ شۈكۈر قىلغۇچى بەندە ئىدى»⁽¹⁾.

اللہ ئاخىرىدا مۇھەممەد ئەلەيھىسسالام توغرىسىدا توختىلىپ «پۈتۈن جاھان ئەھلىنى (اللہ نىڭ ئازابىدىن) ئاگاھلاندىرغۇچى بولۇشى ئۈچۈن، بەندىسىگە (يەنى مۇھەممەد ئەلەيھىسسالامغا) ھەق بىلەن باتىلنى ئايرىغۇچى قۇرئاننى نازىل قىلغان اللہ نىڭ بەرىكىتى بۈيۈكتۇر»⁽²⁾ «ئىبادەتتە كۈچلۈك، (دىندا) بەسىرەتلىك بەندىلىرىمىز ئىبراھىم، ئىسھاق ۋە يەئقۇبنى ئەسلىگەن»⁽³⁾ دەيدۇ.

«بىز داۋۇدقا سۈلەيماننى ئاتا قىلدۇق، سۈلەيمان نېمىدېگەن ياخشى بەندە! ئۇ (اللہ غا) ھەقىقەتەن ئىتائەت

(1) سۈرە ئىسرا 3 - ئايەت.
 (2) سۈرە فۇرقان 1 - ئايەت.
 (3) سۈرە ساد 45 - ئايەت.

قىلغۇچى ئىدى»⁽¹⁾ ۋە ئىسا ئەلەيھىسسالام توغرىسىدا توختىلىپ «ئۇ (يەنى ئىسا) (ناسارالار گۇمان قىلغاندەك ئىلاھ ياكى ئىلاھنىڭ ئوغلى ئەمەس) پەقەت پەيغەمبەرلىك نېمىتىمىزگە ئېرىشكەن بىر بەندىدۇر، ئۇنى بىز ئىسرائىل ئەۋلادىغا (اللە نىڭ قۇدرىتىنى كۆرسىتىدىغان) بىر دەلىل قىلدۇق»⁽²⁾ دەيدۇ.

بىز اللە ئەلچىلىكىنى مۇھەممەد ئەلەيھىسسالام بىلەن تاماملاپ ئۇنى پۈتۈن ئالەمگە پەيغەمبەر قىلىپ ئەۋەتكەنلىكىگە ئىشىنىمىز «ئى مۇھەممەد!» ئېيتقىنىكى، «ئى ئىنسانلار مەن ھەقىقەتەن سىلەرنىڭ ھەممىڭلارغا اللە تەرىپىدىن ئەۋەتىلگەن ئەلچىمەن، ئاسمانلارنىڭ ۋە زېمىننىڭ پادىشاھلىقى اللە غا خاستۇر، ئۇنىڭدىن باشقا ھېچ ئىلاھ يوقتۇر، اللە تىرىلدۈرىدۇ ۋە ئۆلتۈرىدۇ، ئۇنىڭ اللە غا ۋە اللە نىڭ سۆزلىرىگە ئىمان كەلتۈرىدىغان ئەلچىسى ئۆمىمى پەيغەمبەرگە ئىمان كەلتۈرۈڭلار، ھىدايەت تېپىشىڭلار ئۈچۈن ئۇنىڭغا ئەگىشىڭلار»⁽³⁾ دېگەن ئايىتى ئارقىلىق مۇھەممەد ئەلەيھىسسالامنىڭ پۈتۈن ئالەمگە ئەۋەتكەن ئاخىرقى پەيغەمبەر ئىكەنلىكىنى تەكىتلىگەن.

ۋە مۇھەممەد ئەلەيھىسسالامنىڭ شەرىئىتىنى اللە ئۆز بەندىلىرى ئۈچۈن رازى بولۇپ تاللىغان ئىسلام دىنى ئىكەنلىكى

(1) سۈرە ساد 30 - ئايەت.
(2) سۈرە زۇخۇرۇق 59 - ئايەت.
(3) سۈرە ئەئرانى 158 - ئايەت.

اللە تائالانىڭ ئىسلام دىنىدىن باشقا دىننى ھەرگىزمۇ قوبۇل قىلمايدىغانلىقىغا ئىشىنىمىز. چۈنكى اللە «ھەقىقەتەن اللە نىڭ نەزىرىدە مەقبۇل دىن ئىسلام (دىنى) دۇر. كىتاب بېرىلگەنلەر (يەنى يەھۇدىيلار ۋە ناسارالار) پەقەت ئۆزلىرىگە ئىلىم كەلگەندىن كېيىنلا ئۆز ئارا ھەسەت قىلىشىپ ئىختىلاپ قىلىشتى (يەنى ئىسلامنىڭ ھەقىقىتىنى، مۇھەممەد ئەلەيھىسسالامنىڭ پەيغەمبەرلىكىنى روشەن پاكىتلار ئارقىلىق بىلىپ تۇرۇپ، كۆرەلمەسلىكتىن ئىنكار قىلىشتى)، كىمكى اللە نىڭ ئايەتلىرىنى ئىنكار قىلىدىكەن (اللە ئۇنى يېقىندا جازالايدۇ) اللە تېز ھېساب ئالغۇچىدۇر»⁽¹⁾ دېگەن.

«سىلەرگە ئۆزى ئۆلۈپ قالغان ھايۋان، قان، چوشقا گۆشى، اللە دىن غەيرىنىڭ (يەنى بۇتلارنىڭ) نامى تىلغا ئېلىنىپ بوغۇزلانغان ھايۋان، بوغۇپ ئۆلتۈرۈلگەن ھايۋان، ئۇرۇپ ئۆلتۈرۈلگەن ھايۋان، (ئېگىزدىن) يىقىلىپ ئۆلگەن ھايۋان، ھايۋانلار (تەرىپىدىن ئۆسۈپ) ئۆلتۈرۈلگەن ھايۋان، يىرتقۇچ ھايۋانلار يېرىپ ئۆلتۈرۈپ يېگەن ھايۋان (نىڭ گۆشىنى يېيىش) ھارام قىلىندى. لېكىن (يۇقىرىقى بەش تۈرلۈك ھايۋاندىن جېنى چىقىمىغان چاغدا) بوغۇزلىغانلىرىڭلار ھالال بولىدۇ ھەمدە بۇتلارغا ئېلىپ بېرىلىپ ئۇنىڭ يېنىدا بوغۇزلانغان ھايۋانلار ھارام قىلىندى. ئەزلام (يەنى جاھىلىيەت دەۋرىدە پال ئۆچۈن

(1) سۈرە ئال ئىمران 19 - ئايەت.

ئىشلىتىدىغان ئۈچ پارچە ياغاچ) بىلەن پال سېلىشىڭلار ھارام قىلىندى، بۇ گۇناھتۇر، كاپىرلار بۈگۈن سىلەرنىڭ دىنىڭلار (نى يوقىتىش) دىن ئۈمىدىنى ئۈزدى، ئۇلار دىن قورقماڭلار، مەندىن قورقۇڭلار. بۈگۈن سىلەرنىڭ دىنىڭلارنى پۈتۈن قىلدىم، سىلەرگە نېمىتىمنى تاماملىدىم، ئىسلام دىنىنى سىلەرنىڭ دىنىڭلار بولۇشقا تاللىدىم، كىمكى ئاچلىقتا، ئىلاجسىزلىقتىن، گۇناھنى مەقسەت قىلماستىن (ھارام قىلىنغان نەرسىلەرنى يېسە گۇناھ بولمايدۇ) اللہ مەغپىرەت قىلغۇچىدۇر، بەندىلىرىگە ناھايىتى مېھرىباندۇر⁽¹⁾.

﴿كىمكى ئىسلام (دىندىن) غەيرى دىننى تىلەيدىكەن، ھەرگىز ئۇ (يەنى ئۇنىڭ دىنى) قوبۇل قىلىنمايدۇ، ئۇ ئاخىرەتتە زىيان تارتقۇچىدۇر﴾⁽²⁾ ﴿ئۇھنىڭ قەۋمى پەيغەمبەرلەرنى ئىنكار قىلدى﴾⁽³⁾ ﴿شۈبھىسىزكى، اللہ نى ۋە ئۇنىڭ پەيغەمبەرلىرىنى ئىنكار قىلغانلار، اللہ بىلەن ئۇنىڭ پەيغەمبەرلىرىنىڭ ئارىسىنى (اللہ غا ئىشىنىپ پەيغەمبەرلىرىگە ئىشەنمەيمىز دېيىش بىلەن) ئاجرىتىۋەتمەكچى بولغانلار، (پەيغەمبەرلەرنىڭ) بەزىسىگە ئىشىنىمىز، بەزىسىگە ئىشەنمەيمىز دېگۈچىلەر - ئۇنىڭ (يەنى ئىمان بىلەن كۆقىرىنىڭ) ئارىسىدا (ئوتتۇرا) يول تۇتماقچى

(1) سۈرە مائىدە 3 - ئايەت.
(2) سۈرە ئال ئىمران 85 - ئايەت.
(3) سۈرە شۇئەرا 105 - ئايەت.

بولغانلار ئەنە شۇلار (ئىماننى دەۋا قىلغان تەقدىردىمۇ) راستىنلا كاپىرلاردۇر، كاپىرلارغا خورلىغۇچى ئازاب تەييارلىدۇق⁽¹⁾.

مۇھەممەد ئەلەيھىسسالامنىڭ پەيغەمبەرلەرنىڭ تۈگەنچىسى ئىكەنلىكىگە ئىشىنىمىز. كىمكى ئۇنىڭدىن كېيىن پەيغەمبەرلىكنى دەۋا قىلغان ئادەمگە ئۇ پەيغەمبەر دەپ ئىشىنىدىكەن ئۇ ئادەم كاپىر بولىدۇ، چۈنكى ئۇ اللہ ۋە ئۇنىڭ ئەلچىسىنى ۋە مۇسۇلمانلارنىڭ ئىجماسىنى (بىرلىككە كېلىشى) ئىنكار قىلغاندۇر.

مۇھەممەد ئەلەيھىسسالامنىڭ توغرا يول تۇتقۇچى ئىزباسارلىرىنىڭ بارلىقىغا ئىشىنىمىز. ئۇلارنى ئۆمەتكە ئىلىم، دەۋەت ۋە ئىشلارغا ئىگىدارچىلىق قىلىشتا ئىز - باسار قىلدى.

ئۇلارنىڭ ئەۋزىلى ۋە خەلىپىلىككە لايىق بولغىنىنىڭ ئەڭ ئالدىدىكىسىنى ئەبۇبەكرى ئاندىن كېيىن خەتتابنىڭ ئوغلى ئۆمەر ئاندىن ئەبۇتالىبنىڭ ئوغلى ئەلى (اللہ ئۇلارنىڭ ھەممىسىدىن رازى بولسۇن!)

ئۇلار مۇشۇ تەرتىپتە ئىز - باسار بولدى. ئۆزئارا پەزىلەت جەھەتتە شۇنداق بولغىنىدەك اللہ تائالا ھەر بىر ئىشتا ھەقىقىي ھېكمەت ئىگىسى بولغانلىقى ئۈچۈندۇر. ئۇلارنىڭ ئىچىدە

(1) سۈرە 150 — 151 - ئايەتلەر.

خەلىپىلىككە ئۇلاردىنمۇ بەك ھەقىقەت، لايىق كىشىلەر بار تۇرۇپ ئۇلارنى خەلىپە قىلىدىغان ئىش ھەرگىزمۇ مەۋجۇت ئەمەس.

ئۇلارنىڭ ئىچىدە ئۆزىنىڭ مەلۇم خۇسۇسىيەتلىرى پەزىلەتلىرى بىلەن ئالاھىدە پەرقلىنىپ تۇرىدىغانلار بولسىمۇ ئۇ كىشى بۇ ئارتۇقچىلىق بىلەن مۇتلەق ھالدا ئۇ تۆت خەلىپىدىن ئۈستۈن تۇرۇشقا لايىق ئەمەس، چۈنكى، ئارتۇقچىلىقنى ئاساس قىلىدىغان ئىشلار ھەر تۈرلۈك ھەم كۆپ بولىدۇ.

بۇ ئۈممەتنىڭ ئىززەت قىلىشى بىلەن باشقا ئۈممەتلەردىن ياخشى ئىكەنلىكىگە ئىشىنىمىز. چۈنكى، ﴿ئى مۇھەممەد ئۈممىتى!﴾ سىلەر ئىنسانلار مەنپەئەتتى ئۈچۈن ئوتتۇرىغا چىقىرىلغان ياخشىلىققا بۇيرۇپ يامانلىقتىن توسىدىغان ئىمانغا ئىمان ئېيتىدىغان ئەڭ ياخشى ئۈممەتسىلەر. ئەگەر ئەھلى كىتاب (يەنى يەھۇدىيلار، ناسارالار) ئىمان ئېيتسا (يەنى مۇھەممەد ئەلەيھىسسالامغا نازىل قىلىنغان ۋەھىگە ئىشەنسە)، ئۇلار ئۈچۈن (دۇنيا ۋە ئاخىرەتتە) ئەلۋەتتە ياخشى بولاتتى. ئۇلارنىڭ ئىچىدە مۆمىنلەرمۇ بار، ئۇلارنىڭ تولىسى پاسىقلاردۇر⁽¹⁾ دېگەن.

بۇ ئۈممەتنىڭ ئەڭ ياخشىلىرى ساھابىلەر ئاندىن قالسا ئۇلارغا ئەگەشكەنلەردۇر. مۇشۇ ئۈممەتنى بىر جامائەت ھەمىشە ئاشكارا ھەقىقەتنى ئۈستىدە بولىدۇ. ئۇلارنىڭ بۇيرۇقى (قىيامەت)

(1) سۈرە ئال ئىمران 110 - ئايەت.

كەلگىچە، ئۇلارغا قارشى تۇرۇپ ئۇلارنى ئاجىزلاشتۇرۇشقا ئۇرۇنغانلار ئۇلارغا زىيان يەتكۈزەلمەيدۇ. بىزنىڭ ئېتىقادىمىزدا ساھابىلارنىڭ ئارىسىدا يۈز بەرگىنى پىتىدىن ئىبارەت بولۇپ، بۇ مەسىلە ئىجتىھاد قىلىش ۋە تەئۈل قىلىشتىن كېلىپ چىققان. ئۇلاردىن توغرا قىلغانلارغا ئىككى ئەجىر، خاتا كەتكەنلەرگە بىر ئەجىر بېرىلىدۇ. خاتالىقلىرى كەچۈرۈم قىلىنىدۇ. شۇنىڭ ئۈچۈن ئۇلارنىڭ كەمچىلىكى توغرىسىدا ئېغىز ئاچماسلىق كېرەك، ئۇلارغا ئۆزىگە لايىق ئىسىل سۈپەتتە مۇئامىلە قىلىمىز. قەلبىمىزدە ئۇلارغا ھېچقانداق ئۆچ - ئاداۋەتنىڭ بولۇشىغا يول قويماسلىقىمىز لازىم.

اللە تائالا ئۇلار ئوتتۇرىسىدا مۇنداق دېدى: ﴿ئېمىشقا سىلەر اللە نىڭ يولىدا (پۇل - مال) سەرپ قىلمايسىلەر، ئاسمانلارنىڭ ۋە زېمىننىڭ مىراسى اللە غا خاستۇر، سىلەردىن مەككە پەتھى قىلىنىشتىن ئىلگىرى پۇل - مال سەرپ قىلغانلار ۋە (رەسۇلۇللا بىلەن بىرلىكتە تۇرۇپ دۈشمەنلەر بىلەن) ئۇرۇشقانلار (مەككە پەتھى قىلغاندىن كېيىن پۇل - مال) نەپىقە قىلغانلار ۋە ئۇرۇشقانلار (بىر - بىرى بىلەن) باراۋەر ئەمەس، ئەنە شۇلارنىڭ دەرىجىسى (مەككە پەتھى قىلىنغاندىن) كېيىن نەپىقە قىلغان ۋە ئۇرۇشقانلارنىڭ (دەرىجىسىدىن) چوڭدۇر، (ئۇلارنىڭ) ھەر بىرىگە اللە جەننەتنى ۋەدە قىلدى. اللە سىلەرنىڭ قىلىۋاتقان ئىشىڭلاردىن

خەۋەرداردۇر»⁽¹⁾.

﴿مۇناپىقلارنىڭ ئۆزلىرىنىڭ (مۇھەممەد ئەلەيھىسسالامنىڭ پەيغەمبەرلىكىنى) ئىنكار قىلغان ئەھلى كىتاب بۇرادەرلىرىگە: «يۇرتۇڭلاردىن چىقىرىۋېتىلسەڭلار، بىز چوقۇم سىلەر بىلەن بىللە چىقىپ كېتىمىز، ھەرگىز سىلەرنىڭ زىيىنىڭلار ھېسابىغا باشقا ئادەمگە ئىتائەت قىلمايمىز، سىلەرگە ئۇرۇش ئېچىلسا چوقۇم سىلەرگە ياردەم بېرىمىز» دېيىشكەنلىكىنى كۆرمىدىڭمۇ؟ اللە گۇۋاھلىق بېرىدۇكى، مۇناپىقلار چوقۇم يالغانچىلاردۇر»⁽²⁾.

بىز ئاخىرەت كۈنىگە يەنى اللە ئۇ كۈندە ئىنسانلارنى دائىملىق ھايات ئۈچۈن تېرىلدۈرىدىغان، نېمەتنىڭ ياكى ئازابىنىڭ ماكانى بولغان قىيامەتكە ئىشىنىمىز. ئىسرافىل ئەلەيھىسسالام ئىككىنچى سۈرنى چالغاندا اللە تائالانىڭ بارلىق جانىسزىلارنى تىرىلدۈرىدىغان كۈنىگە ئىشىنىمىز.

چۈنكى، اللە تائالا بۇ ھەقتە مۇنداق دەيدۇ: ﴿سۇر چېلىنغاندا ئاسمانلاردىكى ۋە زېمىندىكى اللە خالىغاندىن باشقا مەخلۇقاتلارنىڭ ھەممىسى ئۆلدۈ، ئاندىن سۇر ئىككىنچى قېتىم چېلىنغاندا ناگاھان ئۇلار تۇرۇپ (نېمىگە بۇيرۇلىدىغانلىقىغا) قاراپ تۇرىدۇ»⁽³⁾.

(1) سۈرە ھەدىد 10 - ئايەت.
(2) سۈرە ھەشر 10 - ئايەت.
(3) سۈرە زۇمەر 68 - ئايەت.

ئىنسانلار اللە تائالاغا بويسۇنۇپ يالاڭ - ئايغ، يالاڭچ، كىيىمسىز، تۇغما ھالەتتە قەبرىدىن تۇرىدۇ. اللە تائالا بۇ ھەقتە ﴿ئۇ كۈندە ئاسماننى (پۈتۈكچى) نەرسە يېزىلغان قەغەزنى يۈگىگەندەك يۈگەيمىز. مەخلۇقاتلارنى دەسلەپتە قانداق ياراتقان بولساق، شۇ ھالىتىدە ئەسلىگە قايتۇرىمىز. (بۇ) بىز ئۈستىمىزگە ئالغان ۋەدىدۇر، (ئۇنى) چوقۇم ئىشقا ئاشۇرىمىز»⁽¹⁾ دەيدۇ.

نامە - ئەمالىرىنىڭ ئوڭ ياكى سول تەرەپتىن بېرىلىدىغانلىقىغا ئىشىنىمىز. بۇ ھەقتە قۇرئاندا ﴿نامى - ئەمالى ئوڭ تەرەپتىن بېرىلگەن ئادەمدىن ئاسان ھېساب ئېلىنىدۇ. (ئۇ جەننەتتىكى) ئائىلىسىگە خۇشال - خۇرام قايتىدۇ. نامە - ئەمالى ئارقا تەرەپتىن بېرىلگەن ئادەم. «ۋاي» دەپ توۋلايدۇ (يەنى ئۆلۈمنى ئارزۇ قىلىدۇ). دوزاخقا كىرىدۇ»⁽²⁾.

﴿ھەر بىر ئىنساننىڭ ئەمەلىنى ئۇنىڭ بوينىغا ئېسىپ قويىمىز (يەنى ئىنساننىڭ قىلغان ھەرقانداق ئەمەلى خۇددى بويۇنچاق بويۇندىن ئايرىلمىغىنىدەك ئۇنىڭدىن ھەرگىز ئايرىلمايدۇ، شۇنىڭغا يارىشا جازا بېرىلىدۇ)، قىيامەت كۈنى ئۇنىڭ نامە - ئەمالىنى كۆرىستىمىز، ئۇ ئۇنى ئوچۇق كۆرىدۇ. (ئۇنىڭغا) «نامە - ئەمالىڭنى ئوقۇغىن! بۈگۈن ئۆزۈڭگە (يەنى

(1) سۈرە ئەنبىيا 104 - ئايەت.
(2) سۈرە ئىنشقاق 7 - 12 - ئايەتكىچە.

بۇ قىلمىشلىرىغا) ئۆزەڭ گۇۋاھ بولۇشۇڭ كۇپايە» دېيىلىدۇ⁽¹⁾ دېگەن.

قىيامەت كۈنىدە ئادىل تارازا بېكىتىلىپ كىشىلەرگە قىلچىلىكمۇ زۇلۇم قىلىنمايدىغانلىقىغا ئىشىنىمىز. بۇ ھەقتە اللە تائالا مۇنداق دەيدۇ: ﴿كىمكى زەررىچىلىك ياخشى ئىش قىلىدىكەن، ئۇنىڭ مۇكاپاتىنى كۆرىدۇ. كىمكى زەررىچىلىك يامان ئىش قىلىدىكەن، ئۇنىڭ جازاسىنى تارتىدۇ﴾⁽²⁾ ﴿تارازىسى ئېغىر كەلگەنلەر (يەنى ياخشىلىقلىرى يامانلىقلىرىنى بېسىپ كەتكەنلەر) بەختكە ئېرىشكۈچىلەردۇر. تارازىسى يېنىك كەلگەنلەر (يەنى يامانلىقلىرى ياخشىلىقلىرىنى بېسىپ كەتكەنلەر) زىيان تارتقۇچىلاردۇر، جەھەننەمدە مەڭگۈ قالغۇچىلاردۇر. ئۇلارنىڭ يۈزلىرىنى ئوت كۆيدۈرىدۇ، كالىپۇكلىرى قورۇلۇپ، چىشىلىرى ئېچىلىپ (بەتچىراي) بولۇپ قالىدۇ﴾⁽³⁾ ﴿بىرەر ياخشىلىق قىلغان ئادەم ئون ھەسسە ئارتۇق ساۋابقا ئىگە بولىدۇ، بىرەر يامانلىق قىلغان ئادەمگە پەقەت ئۇنىڭ يامانلىقىغا باراۋەرلا جازا بېرىلىدۇ، ئۇلارغا زۇلۇم قىلىنمايدۇ﴾⁽⁴⁾.

قىيامەتتىكى بۈيۈك شاپائەت قىلىشىنىڭ مۇھەممەد ئەلەيھىسسالامغا خاس ئىكەنلىكىگە، اللە تائالانىڭ ھۇزۇرىدا

(1) سۈرە ئىسرا 13 — 14 - ئايەتلەر.
 (2) سۈرە زەلزەلە 7 — 8 - ئايەتلەر.
 (3) سۈرە مۇئەممىنۇ 102 — 104 - ئايەتكىچە.
 (4) سۈرە ئەنئام 160 - ئايەت.

ئىنسانلارغا تاقەت قىلالمايدىغان ئېغىر غەم - قايغۇ كەلگەندە ئۇلار ئەڭ ئالدىدا ئادەم ئاندىن كېيىن نۇھ ئاندىن كېيىن ئىبراھىم ئاندىن كېيىن مۇسا ئاندىن كېيىن ئىسا (اللە نىڭ سالامى ئۇلارغا بولسۇن) قاتارلىقلارنىڭ قېشىغا بېرىپ ئاخىرىدا مۇھەممەد ئەلەيھىسسالامنىڭ يېنىغا كەلگەندە اللە نىڭ ئىزنى بىلەن ئۇلارغا شاپائەت قىلىدىغانلىقىغا ئىشىنىمىز. شۇ شاپائەتنىڭ سەۋەبى بىلەن مۆمىنلەردىن دوزاخقا كىرىپ قالغانلارنىڭ چىقىرىدىغانلىقىغا بۇخىل شاپائەت قىلىش مۇھەممەد ئەلەيھىسسالام ۋە باشقا پەيغەمبەرلەر، مۆمىنلەر پەرىشتىلەر ئۈچۈن ھەم بولىدىغانلىقىغا، اللە تائالا ئۆزىنىڭ چەكسىز پەزىلى رەھىمىتى بىلەن شاپائەتسىزمۇ نۇرغۇن مۆمىنلەرنى دوزاختىن چىقىرىدىغانلىقىغا ئىشىنىمىز.

مۇھەممەد ئەلەيھىسسالامنىڭ رەڭگى سۈتتىن ئاق بولغان، تەمى ھەسەلدىن تاتلىق، پۇرىقى ئىپارنىڭ پۇرىقىدىن خۇش پۇراق بولغان، ئۇزۇنلىقى بىر ئايلىق كەڭلىكى بىر ئايلىق مۇساپىچىلىك كېلىدىغان، ئەتراپىدىكى قاچىلىرى گۈزەللىك ۋە كۆپلۈكتە ئاسماندىكى يۇلتۇزلاردەك بولغان، ئۆزىنىڭ ئۈمىتىدىن بولغان مۆمىنلەر كېلەلەيدىغان، ئۇنىڭدىن ئىچكەن ئادەم مەڭگۈ ئۆسسمايدىغان كۆلىنىڭ بارلىقىغا ئىشىنىمىز.

دوزاخنىڭ ئۈستىگە قويۇلغان پىلىسرات كۆرۈكىدىن كىشىلەر ئۆزلىرىنىڭ دەرىجىسى بىلەن چاقماقتەك، شامالداك،

يامغۇر تامچىسىنىڭ تېزلىكىدەك ۋە تېز يۈگۈرگىچىلەردەك ئۆتىدىغانلىقى، مۇھەممەد ئەلەيھىسسالامنىڭ پىلىسرات كۆرۈكىنىڭ بىر تەرىپىدە تۇرۇپ ئىي پەرۋەردىگار بىم ئۇلارنى سالامەت قىلغىن! دەپ تۇرىدىغانلىقىغا، ھەتتا كىشىلەرنىڭ ئاخىرىنىڭ ئۆلمەپ ئۆتىدىغانلىقىغا، پىلىسرات كۆرۈكىنىڭ ئىككى تەرىپىدىكى نۇرغۇن تۆمۈر ئىلمەكلەرنىڭ دوزاخقا بۇيرۇلغانلارنى تىتما قىلىنىپ دوزاخقا تاشلايدىغانلىقىغا ئىشىنىمىز.

قىيامەت ۋە ئۇ كۈننىڭ ھەيۋىتى توغرىسىدا كىتاب ۋە سۈننەتكە كەلگەن بارلىق خەۋەرگە ئىشىنىمىز. ئۇ كۈندە اللە بىزگە ياردەم بەرگەي!

بۇ يەردە شاپائەت قىلىش مۇھەممەد ئەلەيھىسسالامغا خاستۇر. جەننەت ئەھلىنىڭ جەننەتكە مۇھەممەد ئەلەيھىسسالامنىڭ شاپائىتى بىلەن كىرىدىغانلىقىغا ئىشىنىمىز، جەننەت بىلەن دوزاخنىڭ ھەق ئىكەنلىكىگە، جەننەت بولسا اللە ئۆزىنىڭ تەقۋا، مۆمىن بەندىلىرىگە تەييارلىغان، ئۇنىڭدا كىشىلەر كۆرمىگەن، ئاڭلىمىغان، ھەتتا كۆڭلىدە كېچىپ باقمىغان نېمەتلەرنىڭ ماكانى ئىكەنلىكىگە ئىشىنىمىز. ﴿ئۇلارنىڭ قىلغان ئەمەللىرىگە مۇكاپات يۈزىسىدىن اللە نىڭ ھۇزۇرىدا

ساقلىغان ۋە ئۇلارنى خۇشال قىلىدىغان كاتتا نېمەتنى ھېچكىم بىلمەيدۇ﴾⁽¹⁾.

دوزاخ بولسا اللە ئۇنى زالىملار، كاپىرلار ئۈچۈن تەييارلاپ ئۇنىڭ كىشىلەر ئويلاپ باقمىغان دەرتلىك ئازاب ئوقۇبەتلەرنىڭ ماكانى ئىكەنلىكىگە ئىشىنىمىز. اللە تائالا بۇ ھەقتە تۆۋەندىكى ئايەتتە مۇنداق دەيدۇ: ﴿ئىي مۇھەممەد!﴾ «(بۇ ھەق (قۇرئان) پەرۋەردىگارنىڭ تەرىپىدىن نازىل بولدى، خالىغان ئادەم ئىمان ئېيتسۇن، خالىغان ئادەم كاپىر بولسۇن» دېگىن، بىز ھەقىقەتەن كاپىرلار ئۈچۈن تۆتۈن پەردىلىرى ئۇلارنى ئورنىتىدىغان ئوتنى تەييارلىدىق، ئۇلار (تەشنىلىقتىن) سۇ تەلەپ قىلسا، ئۇلارغا مەدەن ئېرىتمىسىگە ئوخشاش، يۈزلەرنى كۆيدۈرۈۋېتىدىغان (ناھايتى قىزىق) سۇ بېرىلدى، بۇ نېمىدېگەن يامان شاراب! جەھەننەم نېمىدېگەن يامان جاي!﴾⁽²⁾.

ئۇ ئىككى جاينىڭ ھازىر بار ئىكەنلىكىگە ۋە مەڭگۈ يوقالمايدىغانلىقىغا ئىشىنىمىز. بۇنىڭغا دەلىل اللە تائالانىڭ ﴿ئىمان ئېيتقان ۋە ياخشى ئەمەللەرنى قىلغانلارنى قاراڭغۇلۇقتىن نۇرغا چىقىرىش ئۈچۈن سىلەرگە اللە نىڭ روشەن ئايەتلىرىنى تىلاۋەت قىلىپ بېرىدىغان پەيغەمبەرنى ئەۋەتتى، كىمكى اللە غا ئىمان ئېيتىدىكەن ۋە ياخشى ئەمەل قىلىدىكەن، (اللە) ئۇنى

(1) سۈرە سەجدە 17 - ئايەت.

(2) سۈرە كەھفى 29 - ئايەت.

ئاستىدىن ئۈستەڭلەر ئېقىپ تۇرىدىغان جەننەتلەرگە كىرگۈزىدۇ، ئۇلار جەننەتلەردە مەڭگۈ قالىدۇ، اللہ ئۇلارغا ئېسىل رىزىق (يەنى جەننەتتىكى رىزىق ۋە نېمەتلەرنى) بېرىدۇ»⁽¹⁾.

﴿اللہ ھەقىقەتەن كاپىرلارنى رەھمىتىدىن يىراق قىلدى ۋە ئۇلارغا دوزاخنى تەييارلىدى. ئۇلار دوزاختا مەڭگۈ قالىدۇ، ئۇلار ھېچقانداق (ئۇلارنى قوغدايدىغان) دوست ۋە (ئۇلاردىن ئازابىنى دەپسۇ قىلىدىغان) ياردەمچى تاپالمايدۇ. دوزاختا ئۇلارنىڭ يۈزلىرى تۇرۇلۇپ كېتىدىغان كۈندە، ئۇلار: «كاشكى بىز اللہ غا ئىتائەت قىلغان بولساقچۇ! پەيغەمبەرگە ئىتائەت قىلغان بولساقچۇ!» دەيدۇ»⁽²⁾ دېگەن ئايەتلىرىدۇر.

قۇرئان ۋە ھەدىستە جەننەت ئەھلى دەپ كۆرسەتكەن ياكى سۈپەتلىگەن كىشىلەرگە جەننەت ئەھلى دەپ گۇۋاھلىق بېرىمىز. ئەبۇبەكرى، ئۆمەر، ئوسمان، ئەلى ۋە ئۇلاردىن باشقا مۇھەممەد ئەلەيھىسسالام مۇئەييەن كۆرسەتكەنلەرگە ئوخشاش ۋە ھەر بىر تەقۋا مۆمىنىنىڭ جەننەت ئەھلى ئىكەنلىكىگە گۇۋاھلىق بېرىمىز.

قۇرئان ھەدىستە ئەينەن سۈپەت بىلەن "دوزاخقا كىرىدىغانلار" دەپ خەۋەر بېرىلگەنلەرنىڭ دوزاخقا كىرىدىغانلىقىغا ئىشىنىمىز. ئەينەن كۆرسىتىلگەنلەرنىڭ ئەبۇلھەب، ئۆمەر ئىبنى لۇھەيلىخۇزائىي ۋە ئۇلارغا

(1) سۈرە تالاق 11 - ئايەت.
(2) سۈرە ئەھزاب 64 - 66 - ئايەتكىچە.

ئوخشاشلىرى بىلەن ئېنىق سۈپەتلەنگەن ھەر قانداق كاپىر ۋە مۇناپىقلاردىن ئىبارەت ئىكەنلىكىگە ئىشىنىمىز. بۇ ھەقتە اللہ تائالا: ﴿اللہ مۆمىنلەرنى مۇستەھكەم ئىمان بىلەن دۇنيادا ۋە ئاخىرەتتە مەھكەم تۇرغۇزىدۇ. اللہ زالىملار (يەنى كۇففارلار) نى گۇمراھ قىلىدۇ، اللہ خالىغىنىنى قىلىدۇ»⁽¹⁾ دەيدۇ. مۆمىن بولسا رەببىم اللہ، دىنىم ئىسلام، پەيغەمبىرىم مۇھەممەد ئەلەيھىسسالام دەيدۇ. ئەمما كاپىر، مۇناپىق بولسا بىلمەيمەن كىشىلەردىن بىر نەرسىلەرنى ئاڭلىغان شۇنى دېدىم، دەيدۇ.

مۆمىنلەر ئۈچۈن قەبرىدە نېمەتلەر بولىدىغانلىقىغا ئىشىنىمىز. يەنى اللہ ﴿ئۇ (يەنى بىلىقس) ئېيتتى: «ئى ئۆلۈغلار! مېنىڭ (بۇ) ئىشىمدا مەسلىھەت بېرىڭلار، سىلەرنى ئۈستىدە قويماي تۇرۇپ ھېچ ئىشنى بېكىتكىنىم يوق»⁽²⁾ دېگەن. زالىم كاپىرلار ئۈچۈن ئازاب بولىدىغانلىقىغا ئىشىنىمىز. يەنى اللہ ﴿اللہ غا يالغان چاپلىغان ياكى ئۆزىگە ھېچ نەرسە ۋەھىي قىلىنمىغان تۇرۇقلۇق، ماڭا ۋەھىي قىلىندى دېگەن، ياكى اللہ نازىل قىلغاندەك مەنمۇ كىتاب نازىل قىلالايمەن دېگەن كىشىلەردىنمۇ زالىم كىشىلەر بارمۇ؟ (ئى مۇھەممەد!) زالىملارنى سەكراتقا چۈشكەن ۋاقىتلىرىدا كۆرسەڭ (ئەلۋەتتە، قورقۇنچلۇق ھالىنى كۆرسەن)، پەرىشتىلەر (يەنى ئازاب پەرىشتىلىرى) قوللىرىنى سوزۇپ: «سىلەر جانلىرىڭلارنى چىقىرىڭلار! سىلەر

(1) سۈرە ئىبراھىم 27 - ئايەت.
(2) سۈرە نەمل 32 - ئايەت.

اللہ توغرىسىدا ھەقسىز سۆزلەرنى قىلغانلىقىڭلار (يەنى ئىپتىرا قىلغانلىقىڭلار، شېرىك كەلتۈرگەنلىكىڭلار، بالا نىسبەت بەرگەنلىكىڭلار) ۋە اللہ نىڭ ئايەتلىرىنى مەنىسىگە ئىگىلىگەنلىكىڭلار ئۈچۈن، بۈگۈن خورلىغۇچى ئازاب بىلەن جازالىنىسىلەر» دەيدۇ⁽¹⁾.

بۇ توغرىلۇق ھەدىسەلەر كۆپ بولۇپ مۆمىنلەر قۇرئان ۋە ھەدىستە كەلگەن غەيب خەۋەرلەرنى دۇنيادىكى بولۇۋاتقان ئىشلارغا سېلىشتۇرماي تولۇق ئىشىنىشى كېرەك. چۈنكى، ئاخىرەتنىڭ ئىشلىرى دۇنيا ئىشلىرىغا سېلىشتۇرۇلمايدۇ ئۇلارنىڭ ئوتتۇرىدىكى پەرق ناھايىتى ئاشكارىدۇر.

تەقدىرنىڭ ياخشى ۋە يامان تەقدىر بىلەن بولۇشىغا ئىشىنىمىز. تەقدىر بولسا اللہ تائالا ئۆز ھېكمىتىنىڭ تەقەززاسى ۋە ئىلمىنىڭ كەڭلىكى بىلەن پۈتۈن كائىنات ئۈچۈن بەلگىلىگەن بەلگىلىمىدۇر.

تەقدىر تۆۋەنەيگە، ك تۆت تۈرلۈك بولىدۇ:

1 - ئىلىم: اللہ تائالا ھەقىقەتەن ھەممە نەرسىلەرنى يەنى بولغان، بولىدىغان ۋە قانداق بولىدىغان نەرسىلەرنىڭ ھەممىنى ئۆزىنىڭ چەكسىز، ئەزەلدىن بار بولغان ئىلمى بىلەن بىلىدۇ، بۇ

(1) سۈرە ئەنئام - 93 - ئايەت.

ھەرگىزمۇ بىلمەسلىكتىن كېيىن ۋە بىلگەندىن كېيىن ئۇنتۇلۇپ قالىدىغان ئىلىم ئەمەس.

2 - پۈتۈك: اللہ تائالانىڭ لەۋھۇلمەھپۇزدا قىيامەتكىچە بولىدىغان ئىشلارنى پۈتۈۋەتكەنلىكىگە ئىشىنىمىز. اللہ بۇ ھەقتە مۇنداق دېگەن: ﴿بىلمەمسەنكى، اللہ ئاسمان، زېمىندىكى شەيئىلەرنى بىلىپ تۇرىدۇ، بۇ ھەقىقەتەن لەۋھۇلمەھپۇزدا (يېزىلغان)، بۇ (يەنى بىلىش) ھەقىقەتەن اللہ غا ئاسان﴾⁽¹⁾.

3 - خالاش: ئاسمان زېمىندىكى نەرسىلەرنىڭ ھەقىقەتەن اللہ تائالانىڭ خالاشى بىلەن بولىدىغانلىقى، اللہ خالغان نەرسىنىڭ بولىدىغان، اللہ خالىمىغان نەرسىنىڭ بولمايدىغانلىقىغا ئىشىنىمىز.

4 - يارىتىش: اللہ تائالانىڭ ھەممىنى ياراتقۇچى ئىكەنلىگە ئىشىنىمىز. اللہ بۇ ھەقتە اللہ تائالا ﴿اللہ ھەممە نەرسىنى ياراتقۇچىدۇر، ھەممە نەرسىگە ھامىيدۇر (ئۇلارنى خالىغانچە تەسەررۇپ قىلىدۇ). ئاسمانلارنىڭ ۋە زېمىننىڭ (خەزىنىلىرىنىڭ) ئاچقۇچلىرى اللہ نىڭ ئىلكىدۇر، اللہ نىڭ ئايەتلىرىنى ئىنكار قىلغانلار - ئەنە شۇلار زىيان تارتقۇچىلاردۇر﴾⁽²⁾ دەيدۇ.

(1) سۈرە ھەج - 70 - ئايەت.
(2) سۈرە زۇمەر - 62 - 63 - ئايەتلەر.

مۇشۇ تۆت تۈرلۈك ئىشتا ئاللاھ تائالانىڭ ئۆزى تەرىپىدە بولغان ۋە بەندىلەردىن سادىر بولغان سۆز، ئىش - ھەرىكەتلەرنىڭ ئاللاھ تائالاغا مەلۇمۇق ۋە ھۇزۇرىدا يېزىقلىق ئىكەنلىكى ئۇنى ئاللاھ خالاپ ۋە ياراتقانلىقىغا ئىشىنىمىز. چۈنكى، ئاللاھ تائالا تۆۋەندىكى ئايەتلەردە ﴿سەلەرنىڭ ئاراڭلاردىن (دىن بارسىدا) راۋۇرۇس بولۇشنى خالايدىغانلارغا (قۇرئان) نەسەپتتۇر. پەقەت ئالەملەرنىڭ پەرۋەردىگارى ئاللاھ خالىغاندىلا، ئاندىن سەلەر خالايسىلەر (يەنى ئاللاھ خالىمىغىچە سەلەرنىڭ خالىغىنىڭلارنىڭ ھېچ پايدىسى يوق)﴾⁽¹⁾.

﴿ئەنە شۇ پەيغەمبەرلەرنىڭ بەزىسىنى بەزىسىدىن ئۈستۈن قىلدۇق؛ ئاللاھ ئۇلارنىڭ بەزىسى (يەنى مۇسا ئەلەيھىسسالام) بىلەن سۆزلەشتى ۋە بەزىسىنىڭ (يەنى مۇھەممەد ئەلەيھىسسالامنىڭ) دەرىجىسىنى يۇقىرى كۆتۈردى. مەريەم ئوغلى ئىساغا (ئۆلۈكلەرنى تىرىلدۈرۈش، گاچىلارنى، بەرەس كېسىلنى ساقايتىشقا ئوخشاش) روشەن مۆجىزىلەرنى ئاتا قىلدۇق. ئۇنى روھۇلقۇدۇس (يەنى جىبرىئىل ئەلەيھىسسالام) بىلەن كۈچلەندۈردۇق. ئەگەر ئاللاھ خالىغان بولسا ئىدى، ئۇلاردىن كېيىن كەلگەن ئۆممەتلەر ئۇلارغا روشەن دەلىللەر كەلگەندىن كېيىن ئۆز ئارا ئۇرۇشماس ئىدى، لېكىن ئۇلار ئىختىلاپ قىلىشتى، بەزىسى ئىمان ئېيتتى، بەزىسى كاپىر بولدى.

(1) سۈرە تەكۋىر 28 — 29 - ئايەتلەر.

ئەگەر ئاللاھ خالىغان بولسا ئىدى، ئۇلار ئۆز ئارا ئۇرۇشماس ئىدى، لېكىن ئاللاھ خالىغىنىنى قىلدۇق⁽¹⁾.

﴿مۇشۇرىكلارنىڭ شېرىكلىرى (يەنى شەيتانلار) مۇشۇرىكلارنى ھالاك قىلىش ۋە ئۇلارنىڭ دىنىنى قالايمىقانلاشتۇرۇش ئۈچۈن، ئۇلارنىڭ نۇرغۇنلىرىغا بالىلىرىنى ئۆلتۈرۈشنى، شۇنىڭدەك (يەنى ئاللاھ غا ۋە بۇتلارغا ھەسسە ئايرىپ قويۇشتەك تەقسىماتنى شەيتانلارغا ۋە مۇشۇرىكلارغا چىرايلىق كۆرسەتكەندەك) چىرايلىق كۆرسەتتى. ئەگەر ئاللاھ خالىغان بولسا ئىدى، ئۇلار بۇ (قەبىھ) ئىشنى قىلمايتتى، ئۇلارنى ئاللاھ غا چاپلىغان يالغانلىرى بىلەن بىللە تەرك ئەت⁽²⁾.

﴿ئۇلار: «ئىبراھىم ئۈچۈن بىر بىنا سېلىڭلار، (ئۇنى ئوتۇن بىلەن تولدۇرۇپ ئوت يېقىڭلار، ئوت يانغاندا) ئۇنى ئوتقا تاشلاڭلار» دېدى. (ئۇلار ئىبراھىمنى ئوتقا تاشلاش بىلەن) ئۇنىڭغا سۇپىقەست قىلماقچى بولدى⁽³⁾ ۋە لېكىن بىزى ئىشىنىمىزكى ئاللاھ بەندىلەرگە كۈچ - قۇۋۋەت ۋە ئىختىيارلىقنى بەردى. ئىش - ھەرىكەت ئۇنىڭ بىلەن بولىدۇ. بۇنىڭ دەلىللىرى تۆۋەندىكىچە:

(1) سۈرە بەقەرە 253 - ئايەت.

(2) سۈرە ئەنئام 137 - ئايەت.

(3) سۈرە سافات 97 - ئايەت.

﴿ئاياللىرىڭلار سىلەر ئۈچۈن (خۇددى) ئېكىنزارلىقتۇر (يەنى نەسىل تېرىيدىغان جايدۇر)، ئېكىنزارلىقتىڭلارغا خالىغان رەۋىشتە كېلىڭلار، ئۆزەڭلار ئۈچۈن ئالدىنلا ياخشى ئەمەل تەييارلاڭلار، (گۇناھتىن چەكلىنىش بىلەن) اللہ دىن قورقۇڭلار، بىلىڭلاركى سىلەر اللہ غا مۇلاقات بولۇسىلەر، مۆمىنلەرگە (جەننەت بىلەن) خۇش خەۋەر بەرگىن﴾⁽¹⁾.

﴿ئەگەر ئۇلار سىلەر بىلەن بىرلىكتە چىققان بولسا، ئاراڭلاردا پەقەت پىتنە - پاساتنى كۆپەيتەتتى، ئاراڭلارغا بۆلگۈنچىلىك سېلىش ئۈچۈن چوقۇم سۇخەنچىلىك بىلەن شۇغۇللىناتتى، ئاراڭلاردا ئۇلار ئۈچۈن تىڭلايدىغانلار بار، اللہ زالىملارنى (يەنى مۇناپىقلارنىڭ ئىچى - تېشىنى) ئوبدان بىلگۈچىدۇر﴾⁽²⁾.

1 - بۇ ئايەتتە اللہ بەندىلەرنىڭ پەقەت ئۆزىنىڭ ئىختىيارلىقى بىلەن كېلىدىغانلىقى ۋە ئۆزىنىڭ ئىرادىسى بويىچە تەييارلىق قىلىدىغانلىقىنى ئىسپاتلىدى.

2 - بۇيرۇق ۋە چەكلىمىنى بەندىگە يۈزلەندۈرۈش، گەرچە ئۇنىڭدا ئىختىيارلىق، قانداق بولۇش بولمىسىمۇ ئاشۇنىڭغا يۈزلەندۈرۈش تاقەت كۆتۈرەلمەيدىغان ئىشقا تەكلىپ قىلىش بولۇپ قالىدۇ. بۇ اللہ تائالانىڭ ھېكمەت، رەھمىتىگە ۋە ئۆزىنىڭ تۆۋەندىكى مۇنۇ سۆزىگە مۇۋاپىق ئەمەستۇر. اللہ تۆۋەندىكى ئايەتتە

(1) سۈرە بەقەرە 223 - ئايەت.

(2) سۈرە تەۋبە 47 - ئايەت.

مۇنداق دېگەن: ﴿اللہ ھېچكىمنى تاقىتى يەتمەيدىغان ئىشقا تەكلىپ قىلمايدۇ. كىشىنىڭ قىلغان ياخشىلىقى (نىڭ ساۋابى) ئۆزىگىدۇر، يامانلىقى (نىڭ جازاسى مۇ) ئۆزىگىدۇر. (ئۇلار) «پەرۋەردىگارىمىز! ئەگەر بىز ئۇنتۇساق ياكى خاتالاشساق (يەنى بىز ئۇنتۇش ياكى سەۋەنلىك سەۋەبىدىن ئەمىرىڭنى تولۇق ئورۇنلىيالمىساق)، بىزنى جازاغا تارتىمىغىن. پەرۋەردىگارىمىز! بىزدىن ئىلگىرىكىلەرگە يۈكلىگىنىڭگە ئوخشاش، بىزگە ئېغىر يۈكلىمىگىن (يەنى بىزنى قىيىن ئىشلارغا تەكلىپ قىلمىغىن)﴾⁽¹⁾.

3 - ئېھسان قىلغۇچى ئېھسانغا ئاساسەن مەدھىيەلەش، ئەسكىلىك قىلغۇچىلارنى ئەسكىلىككە ئاساسەن ئەيىبلەش ۋە ھەر بىرىگە ئۆزىگە لايىق جازانى بېرىش. ئەگەر ئىش ھەرىكەت بەندىنىڭ ئىرادىسى، ئىختىيارلىقى بىلەن بولمايدىكەن، ئېھسان قىلغۇچىنى ماختاش بىھۇدىلىك، ئەسكىلىك قىلغۇچىنى جازالاش زۇلۇم بولۇپ قالىدۇ اللہ بۇنداق ئىشتىن پاكىتۇر.

4 - اللہ ھەقىقەتەن ئەلچىلەرنى ئەۋەتتى ﴿ئەۋەتلىگەن پەيغەمبەرلەردىن كېيىن اللہ نىڭ ئالدىدا كىشىلەر (يەنى پەيغەمبەر ئەۋەتلىگەن بولسا ئەلۋەتتە ئىمان ئېيتاتتىم ۋە ئىتائەت قىلاتتىم دېگۈچىلەر) گە باھانە بولۇپ قالماسلىقى ئۈچۈن، (ئىتائەت قىلغۇچىلارغا جەننەت بىلەن) خۇش خەۋەر

(1) سۈرە بەقەرە 286 - ئايەت.

بەرگۈچى، (ئاسسىلىق قىلغۇچىلارنى دوزاختىن) ئاگاھلاندىرغۇچى پەيغەمبەرلەرنى ئەۋەتتۇق، اللہ غالبتۇر، ھېكمەت بىلەن ئىش قىلغۇچىدۇر⁽¹⁾.

5 - ھەر قانداق بىر ئىشنى قىلغان ياكى قىلمىغان ئادەم ھېچقانداق بىر مەجبۇرىيەتنى ھېس قىلمايدۇ. ئۇ ئولتۇرۇپ - قوپىدۇ. كېرىپ - چىقىدۇ، سەپەر قىلىدۇ ۋە ئىرادىسى پەيدا بولۇپ ھېچ بىر ئادەمنىڭ ئۇنى ئۇ ئىشلارغا مەجبۇرلىغىنىنى ھېس قىلمايدۇ. ئەمەلىيەت بىر نەرسىنى ئۆز ئىختىيارلىقى بىلەن قىلىش ياكى مەجبۇرلانغۇچىغا قىلىشنىڭ ئوتتۇرىسىنى ئايرىيدۇ. شۇنىڭغا ئوخشاش شەرىئەتتە ئۇنىڭ ئوتتۇرىسىنى ھېكمەت بىلەن ئايرىيدۇ. اللہ تائالانىڭ ھەقىقەت ئالاقىدار بولغان ئىشتا ئۇنى مەجبۇرى قىلغۇچىغا جازا كەلمەيدۇ. شۇنى كۆرۈۋېلىشقا بولىدۇكى، اللہ تائالغا ئاسىي بولغۇچىلارنىڭ بۇ ئىشى اللہ تائالانىڭ تەقدىرى بىلەن بولدى دېيىشى توغرا. چۈنكى، ئۇ ئادەم ئۇ ئىشنى اللہ تائالانىڭ ئۇنىڭغا تەقدىر قىلغىنىنى بىلمەستىن ئۆز ئىختىيارلىقى بىلەن قىلىدۇ. ئۇ ئىش بولۇشتىن ئىلگىرى ئۇ ئىشنىڭ ئۆزىگە تەقدىر قىلىنغانلىقىنى بىلمەيدۇ.

اللہ تائالا بۇ ھەقتە مۇنداق دەيدۇ: ﴿قيامەت (نىڭ بولىدىغان ۋاقتى) توغرىسىدىكى بىلىم ھەقىقەتەن اللہ نىڭ دەرگاھىدۇر. اللہ يامغۇرنى (ئۆزى بەلگىلىگەن ۋاقتتا ۋە ئۆزى

(1) سۈرە نىسا 165 - ئايەت.

بەلگىلىگەن جاينىغا) ياغدۇرىدۇ، بەچچىداندېكىلەرنىڭ نېمە ئىكەنلىكىنى (يەنى ئوغۇلمۇ، قىزمۇ، بېجىرىممۇ، كەمتۈكمۇ، بەختلىكمۇ، بەختسىزمۇ) اللہ بىلىدۇ، ھېچ ئادەم ئەتە نېمىلەرنى قىلىدىغانلىقىنى (يەنى ئۇنىڭغا نېمە ئىش بولىدىغانلىقىنى، ياخشى - يامان ئىشلاردىن نېمىلەرنى قىلىدىغانلىقىنى) بىلمەيدۇ، ھېچ ئادەم ئۆزىنىڭ قەيەردە ئۆلىدىغانلىقىنى بىلمەيدۇ، اللہ ھەقىقەتەن (پۈتۈن ئىشلارنى) بىلىپ تۇرغۇچىدۇر، (شەيئىلەرنىڭ ئىچكى ۋە تاشقى تەرەپلىرىدىن) تولۇق خەۋەرداردۇر⁽¹⁾.

بىر ئىشنى قىلغۇچى ئىشنى قىلغاندا بىلمەي كېيىن ئۆزرە ئېيتىپ ھۆججەت كەلتۈرسە قانداق مۇمكىن بولىدۇ؟ اللہ بۇ كىشىلەرنىڭ ھۆججىتىنىڭ ھەقىقەتەن باتىل ئىكەنلىكى توغرىسىدا مۇنداق دەيدۇ: ﴿مۇشرىكلار: «ئەگەر اللہ خالىسا ئىدى، بىز ۋە ئاتا بوۋىلىرىمىز شېرىك كەلتۈرمەيتتۇق ۋە ھېچ نەرسىنى ھارام قىلمايتتۇق» دەيدۇ. ئۇلاردىن بۇرۇنقى كىشىلەر تاكى (بىزنىڭ ئازابىمىز نازىل بولۇپ) ئازابىمىزنى تېتىغانغا قەدەر (ئۆزلىرىنىڭ پەيغەمبەرلىرىنى) مۇشۇنداق (يەنى مۇشرىكلار سېنى ئىنكار قىلغاندەك) ئىنكار قىلغان ئىدى. (ئۇلارغا) ئېيتقىنىكى، «سۆزۈڭلارنىڭ راستلىقىغا پاكىتتىڭلار

(1) سۈرە لوقمان 34 - ئايەت.

بولسا، بىزگە چىقىرىپ كۆرسىتىڭلار، سىلەر پەقەت گۇمانغىلا ئاساسلىنىسىلەر، اللہ غا پەقەت يالغاننى چاپلايسىلەر»⁽¹⁾.

تەقدىر بىلەن ھۆججەت كەلتۈرگۈچى گۇناھكارنى مۇنداق دەيمىز: نېمە ئۈچۈن اللہ سەن بىلەن تەقدىر قىلغان ئىتائەتكە قەدەم باسمىدىڭ؟ ھەقىقەتەن سېنىڭدىن سادىر بولغان تەقدىر قىلىنغانلىقىنى بىلىشتىن بۇرۇنقى ئاسىيلىق بىلەن تائەتنىڭ ئوتتۇرىسىدا ھېچ پەرق يوق. شۇ جەھەتتىن پەيغەمبەر ئەلەيھىسسالام ساھابىلەرگە ھەر بىر ئادەمنىڭ جەننەتتىن ياكى دوزاختىن بولغان ئورنى چوقۇم بېكىتىلگەن دەپ، خەۋەر بەرگەندە ئۇلار: ئۇنداقتا تەقدىرگە ئېسىلىۋېلىپ ئەمەلنى تەرك قىلىمىزمۇ؟ دېيىشتى. پەيغەمبەر ئەلەيھىسسالام «ياق، ئەمەلنى قىلىۋېرىڭلار، ھەر قانداق كىشى ئۈچۈن بېكىتىلگەن ئىش ئاسان بولىدۇ» دېگەن.

تەقدىر بىلەن ھۆججەت كەلتۈرگۈچىگە: ئەگەر سەن مەككىگە بارماقچى بولۇپ ئىككى يولغا دۇچ كەلدىڭ بىرى تىنچ، خاتىرجەم ھەم ئاسان، يەنە بىرى مۇشكۈل، خەتەرلىك يول، دەپ بىر سەمىي ئادەم ساڭا خەۋەر بەرسە سەن ئەلۋەتتە ئاسان يولدىن ماڭسەن، ھەرگىزمۇ تەس يولدىن ماڭمايسەن. ئەگەر تەس يولدىن مېڭىپ قالساڭ كىشىلەر سېنى ساراڭلارنىڭ قاتارىدا سانايدۇ، يەنە سېنىڭ ئالدىڭدا ئىككى خىل ئىش بار

(1) سۈرە ئەنئام 148 - ئايەت.

بولۇپ، بىرىنىڭ ئىشى ھەقىقىي ياخشى بولسا ئەلۋەتتە شۇنى تاللايسەن، شۇنداق تۇرۇپ قانداقمۇ تەقدىر بىلەن دەلىل كەلتۈرۈپ ئاخىرەت ئىشىدا ئۆز نەپسىڭنى زىيانغا ئۇچىرتىشىنى خالايسەن؟ ۋە يەنە ئەگەر جىسمىڭدا بىرەر كېسەللىك بولسا داۋالاش ئۈچۈن دوختۇرنىڭ يېنىغا بېرىپ ئوپراتسىيەنىڭ ياكى دورىنىڭ ئاچچىغىغا چىدايسەن، نېمە ئۈچۈن دىلىڭدىكى كېسەلگە شۇنداق چىداپ دورا قىلالمايسەن؟ اللہ تولۇق رەھمەت، كامىل ھېكمەت ئىگىسى بولغانلىقى ئۈچۈن يامانلىق اللہ تائالاغا ئارتىلمايدۇ، دەپ ئىشىنىمىز.

پەيغەمبەر ئەلەيھىسسالام دۇئادا مۇنداق دېگەن: «يامانلىق سەن (اللہ) تەرەپكە ئەمەس». بۇنى ئىمام مۇسلىم رىۋايەت قىلغان. اللہ تائالانىڭ بېكىتكەن ئىشىدا ھەرگىز يامانلىق بولمايدۇ. چۈنكى، ئۇ ئىش ھېكمەت ۋە رەھمەتتىن سادىر بولغان. ھەقىقەتەن يامانلىق ئۇنى تەقەززا قىلغان ئىشتا بولىدۇ. پەيغەمبەر ئەلەيھىسسالام ئۆزىنىڭ قۇنۇتتا ئوقۇغان دۇئاسىدا «سەن بېكىتكەن ئىشنىڭ يامانلىقىدىن ساقلىغىن» دېگەن، يامانلىقنى اللہ تائالانىڭ بىكار قىلىدىغانلىقىغا قاراتتى. مۇشۇنداق تۇرۇقلۇق بېكىتىلگەن ئىشلاردىكى يامانلىق پۈتۈنلەي يامانلىق ئەمەس، بەلكى ئۇ بىر جەھەتتىن يامانلىق بولسىمۇ، يەنە بىر جەھەتتىن ياخشىلىق بولىدۇ.

﴿ئىنسانلارنىڭ قىلغان گۇناھلىرى تۈپەيلىدىن، قۇرۇقلۇقتا

ۋە دېڭىزدا ئاپەت يۈزبەردى، اللہ ئۇلارنى تەۋبە قىلسۇن دەپ قىلمىشلىرىنىڭ بىر قىسمىنىڭ (جازاسىنى) ئۇلارغا تېتىتى⁽¹⁾.

مەسىلەن ئوغرىنىڭ قولىنى كېسىش، زىنا قىلغۇچىنى چالما - كېسەك قىلىش، جىنايەت سادىر قىلغۇچىغا كۆرۈنۈشتە نىسبەتەن يامانلىق، لېكىن ئۇ ئۇلارغا يەنە بىر تەرەپتىن ياخشىلىق بولىدۇ. چۈنكى، بۇ دۇنيادىكى جازا ئۇلارغا دۇنيا ۋە ئاخىرەتنىڭ ئازابىنىڭ بىللە بېرىپ قالماسلىققا قىلغانلىق بولىدۇ. كەففارەت بولىدۇ، ھەم كىشىلەرنىڭ مال - مۈلكى، نەسەبى، يۈز - ئابروۋىنى قوغداشتا ياخشىلىق بولىدۇ.

بۈيۈك ئاساسلارنى ئۆز ئىچىگە ئالغان ئالىي ئەقىدە، ئېتىقاد قىلغۇچىلار ئۈچۈن كۆپلىگەن ئىسىل مېۋىلەرنى بېرىدۇ. اللہ تائالاغا ۋە ئۇنىڭ گۈزەل ئىسىم، ئېسىل سۈپەتلىرىگە ئىشىنىش ئىنسان ئۈچۈن اللہ تائالانى ياخشى كۆرۈش، اللہ تائالانى ئۆزىگە لايىق رەۋىشتە ئۇلۇغلاشقا ئېلىپ بارىدۇ. ئۇنىڭ بۇيرۇقىنى ئورۇنلاش ۋە چەكلىگەن ئىشلىرىدىن يېنىش شەخسلەر ۋە جامائەت دۇنيا ۋە ئاخىرەتنىڭ بەخت سائادىتىگە ئېلىپ بارىدۇ. بۇ ھەقتە اللہ تائالا: ﴿ئەر - ئايال مۆمىنلەردىن كىمكى ياخشى ئەمەل قىلىدىكەن، بىز ئۇنى ئەلۋەتتە (دۇنيادا) قانائەتچانلىق، ھالال رىزىق ۋە ياخشى ئەمەللەرگە مۇۋەپپەق

(1) سۈرە رۇم 41 - ئايەت.

قىلىپ) ئوبدان ياشىتىمىز، ئۇلارغا، ئەلۋەتتە، قىلغان ئەمەلدىنمۇ ياخشىراق ساۋاب بېرىمىز⁽¹⁾ دەيدۇ.

پەرىشتىلەرگە ئىشىنىش

1 - ئۇلارنى ياراتقان بۈيۈك اللہ تائالانىڭ كۈچ - قۇۋۋىتىنى ۋە ھۆكۈمرانلىقىنى بىلىش.

2 - اللہ تائالانىڭ بەندىلەرنىڭ پايدىسى ئۈچۈن ئۇلارنى مۇھاپىزەت قىلىدىغان ۋە ئۇلارنىڭ ئەمەللىرىنى يازىدىغان پەرىشتىلەرنى ئورۇنلاشتۇرۇپ ئۇنىڭغا كۆڭۈل بۆلگەنلىكىگە شۈكرى ئېيتىش.

3 - پەرىشتىلەرنىڭ مۆمىنلەر ئۈچۈن كەچۈرۈم سوراش، كامىل تەرىقىدە اللہ تائالاغا ئىبادەت قىلىشقا يۈزلەنگەنلىكىگە ئاساسەن ئۇرنى ياخشى كۆرۈشكە ئوخشاش مېۋىلەر ھاسىل بولىدۇ.

(1) سۈرە نەھل 97 - ئايەت.

كىتابلارغا ئىشىنىش

1 - اللہ تائالانىڭ ھەر بىر مىللەتنى توغرا يولغا باشلاش ئۈچۈن كىتاب چۈشۈرۈپ ئۇلارغا قىلغان چەكسىز مېھرىبانلىقىنى بىلىش .

2 - اللہ تائالانىڭ ھەر بىر مىللەتنىڭ ئەھۋالىغا مۇناسىپ كىتابىنى چۈشۈرۈشىدىكى ھېكمىتى ۋە قىيامەتكىچە ھەر زامان ۋە ھەر ماكاندا كىشىلەرنىڭ ئەھۋالىغا مۇناسىپ كېلىدىغان بۈيۈك قۇرئان كەرىمنىڭ بارلىق كىتابلارنىڭ ئاخىرقىسى ئىكەنلىكىنى چۈشىنىش .

3 شۇنىڭغا ئاساسەن اللہ تائالانىڭ نېمەتلىرىگە شۈكرى ئېيتىش .

پەيغەمبەرگە ئىشىنىش

1 - اللہ تائالانىڭ ئۆز بەندىلىرىگە بولغان چەكسىز رەھمىتى ۋە كۆڭۈل بۆلۈشى بىلەن ئۇلارنى ھىدايەت، توغرا يولغا يېتەكلەش ئۈچۈن پەيغەمبەر ئەۋەتكەنلىكىنى بىلىش .

2 - اللہ تائالانىڭ مۇشۇ بۈيۈك نېمىتىگە شۈكرى ئېيتىش .

3 - پەيغەمبەرلەرنى ئۆزىگە لايىق رەۋىشتە ياخشى كۆرۈش،

ئېھتىرام بىلدۈرۈش ۋە ماختاش . چۈنكى ئۇلار اللہ تائالانىڭ بەندىسى ۋە ئەلچىسى ، ئۇلار اللہ تائالانىڭ ئەلچىلىكىنى يەتكۈزۈش ، ئىبادەت قىلىش كىشىلەرگە نەسىھەت قىلىش ، ئۇلاردىن يەتكەن ئازار - كۈلپەتلەرگە سەۋر قىلىش بىلەن شۇغۇللانغان .

ئاخىرەت كۈنىگە ئىشىنىش

1 - ئاشۇ كۈندە ئېرىشىدىغان ساۋابقا رىغبەتلىنىش بىلەن اللہ تائالغا ئىتائەت قىلىشقا ھېرىسمەن بولۇش ، شۇ كۈندىكى نازابتىن قورقۇپ ئاسىيلىق قىلىشتىن يىراق بولۇش .

2 - ئاخىرەتنىڭ ساۋاب ، نېمەتلىرىنى ئۈمىد قىلىش بىلەن بىرگە دۇنيانىڭ نېمەتلىرىدىن ئېرىشەلمىگەن نەرسىگە تەسەللى تېپىش .

تەقدىرگە ئىشىنىش

1 - ھەرقانداق ئىشنىڭ سەۋەبىنى قىلغاندا ئاۋۋال اللہ تائالغا تايىنىش ، چۈنكى ئۇنىڭغا سەۋەب بولۇشقا تېگىشلىك ئىشنىڭ ھەممىسى اللہ تائالانىڭ ھۆكۈم قىلىشى ۋە تەقدىرى بىلەن بولىدىغانلىقى .

2 - كۆڭۈلنىڭ خاتىرجەم، دىلىنىڭ راھەتلىنىشى، قاچانكى ئاشۇ ئىشنىڭ ئاللى تائالانىڭ تەقدىرى بىلەن بولغانلىقىغا ئىشىنىشى ھەرقانداق بېكىتىلگەن ئىشنىڭ چوقۇم بولغانلىقىنى، ھەر قانداق بېكىتىلگەن ئىشنىڭ چوقۇم بولىدىغانلىقىنى بىلىپ ئاللى تائالانىڭ ئورۇنلاشتۇرۇشىغا قارشى رازى بولسا، قەلبى خاتىرجەم بولىدۇ، دىلى ئارام تاپىدۇ. ئاللى تائالانىڭ تەقدىرىگە ئىشەنگەن ئادەمدىنمۇ دىلى خاتىرجەم، ياخشى تۇرمۇشتا ياشاۋاتقان ئادەم بارمۇ؟

3 - ھاسىل بولغاندا كۆڭلىدىن ئۆزىگە تەمەننا قويۇشنى يىراق قىلىش، چۈنكى شۇ نېمەتنىڭ ھاسىل بولۇشىمۇ ئاللى بېكىتكەن ياخشىلىق ۋە نىجاتلىقنىڭ سەۋەبىدىن بولغاچقا بۇنىڭدىن ئۆزىگە تەمەننا قويماي ئاللى تائالغا شۈكرى ئېيتىش كېرەك.

4 - ھاسىل بولماي ياكى ئۆزى ئۆچ كۆرىدىغان ئىش يۈز بەرسە ھەرگىزمۇ بىئارام بولماسلىق، چۈنكى ئۇمۇ ئاسمان - زېمىننىڭ ئىگىسى بولغان ئاللى تائالانىڭ ئورۇنلاشتۇرۇشى بىلەن شەرتسىز بولىدۇ. ئۇنىڭغا سەۋر قىلىپ ئاللى تائالادىن ئەجىر تىلەش كېرەك. ﴿يەر يۈزىدىكى بارلىق ھادىسىلەر ۋە ئۆزەڭلەر ئۇچرىغان مۇسبەتلەر بىز ئۇلارنى يارىتىشتىن بۇرۇن لەۋھۈلمەھپۇزغا يېزىلغان، بۇ (ئىش)، شۇبھىسىزكى، ئاللى غا ئاساندۇر. (ئاللى تائالانىڭ ئۇلارنى لەۋھۈلمەھپۇزغا يېزىشى)

(1) سۈرە ھەدىد 22 — 23 - ئايەتلەر.

قولۇڭلاردىن كەتكەن نەرسىگە قايغۇرۇپ كەتمەسلىكىڭلار ۋە ئاللى بەرگەن نەرسىلەرگە خۇش بولۇپ كەتمەسلىكىڭلار ئۈچۈندۇر، ئاللى مۇتەكەببىرلەر ۋە ئۆزلىرىنى چوڭ تۇتقۇچىلارنى دوست تۇتمايدۇ⁽¹⁾.

ئاللى تائالادىن بىزنى مۇشۇ ئەقىدىدە مۇستەھكەم قىلىشنى ئۆزىڭ مېۋىسىنى قولغا كەلتۈرۈشكە نېسىپ قىلىشنى ۋە ئۆز پەزىلىدىن يەنىمۇ زىيادە قىلىپ بېرىشنى، بىزنىڭ دىللىرىمىزنى ھىدايەت تاپقاندىن كېيىن ئېزىپ كېتىشتىن ساقلىنىشىنى، ئۆز رەھمىتىنى زىيادە قىلىپ بېرىشنى سورايمىز!

والحمد لله رب العالمين وصلى اللهم على سيدنا محمد وعلى آله وأصحابه
والتابعين لهم بإحسان إلى يوم الدين .